

‘पूरा यूक्रेन हमारा है?’

सेंट पीटर्सबर्ग इंटरनैशनल इकोनॉमिक फोरम के समारोह में पुतिन ने यूक्रेन की अखंडता को चुनौती ही नहीं दी, बल्कि उसे मिटा दिया

-सुकुमार साह-
-राष्ट्रदूत दिल्ली ब्यूरो-
नई दिल्ली, 24 जून। युद्ध के अब तक के सबसे भड़काऊ बयानों में से एक में, रूस के राष्ट्रपति व्लादिमीर पुतिन ने सेंट पीटर्सबर्ग अंतर्राष्ट्रीय आर्थिक मंच पर अपने मंत्रमुग्ध श्रोताओं के सामने यह घोषणा की: “पूरा यूक्रेन हमारा है।” यह कोई यूं ही दिया गया भड़काऊ बयान नहीं था। यह एक भयंकर संकेत था, रूस की साम्राज्यवादी महत्वाकांक्षा के औपचारिक रूप से विस्तार का, जिसे ऐतिहासिक नियति के आवरण में छिपाकर पेश किया गया और यह बयान जिस आत्मविश्वास के साथ दिया गया, वह सिहरन पैदा करने वाला था। पुतिन का यह बयान केवल राष्ट्रवादी नारा नहीं था, बल्कि यह विस्तृत रूस के प्रति उनकी गहरी वैचारिक प्रतिबद्धता की दर्शाता है और उनका यह यकीन इस गणना पर आधारित है कि वैश्विक स्थिति अब उनके पक्ष में निर्णायक रूप से झुक गई है।

पुतिन ने यह घोषणा करते हुए कि “रूस और यूक्रेन एक ही राष्ट्र हैं,” के साथ साम्राज्यवादी नारा “जहाँ एक रूसी सैनिक पैर रखता है, वह हमारा है,” दिया, इस प्रकार न केवल यूक्रेन की क्षेत्रीय अखंडता को चुनौती दी, बल्कि अपने देशवासियों की नज़रों में

- पुतिन ने यह वक्तव्य देने का समय व स्थान बहुत सोच समझकर चुना है। ट्रंप के सत्ता में आने के बाद, अमेरिकी नेतृत्व में गठित टॉस्क फोर्स का अब विघटन सा हो गया है और विश्व का ध्यान इजरायल-ईरान युद्ध पर केन्द्रित है। अतः रूस ने मौके का पूरा लाभ लेने का सोचा है। पुराने सोवियत यूनियन का आकार पाने के लिए।
- पुतिन के लिये युद्ध केवल भूमि हथियाने के लिए नहीं है, बल्कि अपनी सभ्यता व ऐतिहासिक पहचान को मजबूत करने के लिए है।
- पुतिन ने यूक्रेन को अपना पड़ोसी नहीं बताया, बल्कि सोवियत साम्राज्य का टूटा हुआ अंग बताया, जिसे पुनः “मेन बोडी” से जोड़ना है।

यूक्रेन की क्षेत्रीय एकता व अखंडता को मिटा भी दिया। इसके बाद जो तालियों की गड़गड़ाहट हुई, वह कोई स्वाभाविक स्वीकृति नहीं थी; यह एक ऐसे सिस्टम में व्याप्त सहमति थी, जहाँ पुतिन के शब्द राजनीति शास्त्र बन चुके हैं।

यूएस के नेशनल सिन्योरिटी जर्नल में छपे एक आलेख के अनुसार, शांति वार्ता की जो बची-खुची उम्मीदें थीं, वे अब पूरी तरह से समाप्त हो सकती हैं। तुर्की में चल रही वैक चैनल वार्ता अब नाकाम हो सकती है, क्योंकि मॉस्को अपना रुख कठोर कर रहा है, और कीव, जैसी कि उम्मीद थी, अपनी संप्रभुता से समझौता करने से इनकार करता है। पुतिन ने सार्थक उद्देश्यपूर्ण कूटनीति में शामिल होने से इंकार कर

दिया है, हालाँकि पहले उन्होंने यूक्रेनी राष्ट्रपति वोलोडिमिर ज़ेलेंस्की से मिलने के संकेत दिए थे। उनका रुख अब डोनेट्स्क और ज़ापोरिज़्जिया में जारी सैन्य हमलों से और कठोर हो गया है। हालाँकि, सबसे ज्यादा जिस बात ने लोगों को चौंका दिया, वह थी पुतिन की अप्रत्यक्ष परमाणु धमकी, कि अगर यूक्रेन द्वारा कथित “डर्टी बम” इस्तेमाल किया जाता है तो। हालाँकि ऐसे दावों का आधार नहीं है, लेकिन पुतिन ने परमाणु हमले की धमकी का वही खेल दोहराया। कीव ने इस आरोप को खारिज करते हुए इसे एक और प्रोपेगैंडा कारा दिया, जो सैन्य आक्रमण को सही उद्धारने के लिए रूस की पुरानी रणनीति का हिस्सा है।

पुतिन का बयान जितना भड़काऊ

है, उसका समय उतना ही रणनीतिक है, ट्रम्प के वाइट हाउस लौटने के बाद, यूक्रेन में अमेरिकी की भूमिका नगण्य हो गई है। रॉयटर्स के अनुसार, कभी मॉस्को पर दबाव डालने के लिए जो एक टास्क फोर्स गठित की गई थी, उसे चुपचाप भंग कर दिया गया है। बाइडन-काल के पश्चिमी गठबंधन की एकजुटता अब बिखर चुकी है और जब पूरे विश्व का ध्यान इजरायल-ईरान संघर्ष की ओर केंद्रित है, तो रूस को अपने लिए मौका नज़र आ रहा है।

यह क्षण केवल यूक्रेन के बारे में नहीं है। पुतिन की वाणी और कार्यवाहियाँ एक बहुत व्यापक महत्वाकांक्षा को दर्शाती हैं और वह है, पूर्व सोवियत क्षेत्र में रूसी दबदबे को (शेष अंतिम पृष्ठ पर)

उदयपुर में फ्रांसीसी महिला पर्यटक के साथ दुष्कर्म

उदयपुर, 24 जून (का.सं)। पर्यटन नगरी उदयपुर को एक और घटना ने शर्मशार किया है, जिसमें एक फ्रांसीसी महिला पर्यटक के साथ दुष्कर्म का मामला सामने आया है। यह घटना शहर के बड़गांव थाना क्षेत्र में सोमवार देर शाम घटित हुई है, जब युवती एक कैफे में पार्टी के लिए गई थी।

जानकारी के अनुसार, कैफे में उसकी मुलाकात एक स्थानीय युवक से हुई, जिसने पहले दोस्ती का नाटक किया और फिर उसे अपने किराए के मकान में ले जाकर उसके साथ दुष्कर्म किया। फिलहाल पिड़िता खतरे से बाहर है और निजी अस्पताल में उसका इलाज

- फ्रांसीसी युवती को एक युवक कैफे में चल रही पार्टी से शहर दिखाने का झाँसा देकर अपने अपार्टमेंट में ले गया और उसके साथ दुष्कर्म किया।

चल रहा है, जबकि आरोपी फरार है। थानाधिकारी पूरण सिंह राजपुरोहित ने बताया कि युवती और युवक की मुलाकात एक कैफे में हुई थी। पार्टी के दौरान युवक ने युवती से बातचीत की और बाहर चलकर शहर का सुंदर नजारा दिखाने का झाँसा दिया। इसी बहाने वह उसे अपने अपार्टमेंट में ले गया। वहां जब युवती ने युवक के साथ गले लगने से इंकार किया तो उसने (शेष अंतिम पृष्ठ पर)

ईरान के सुप्रीम लीडर, अयातुल्ला अली खामनेई कहाँ हैं?

जब से अमेरिका की रेड ईरान पर शुरू हुई और खत्म हो गई, अयातुल्ला की ओर से कोई वक्तव्य नहीं आया है, बल्कि, विदेश मंत्री अब्बास अराघची ही ईरान का पक्ष जनता के सामने रख रहे हैं, चाहे जिनेवा हो या तेहरान या मॉस्को

-अंजन रॉय-
-ऑटवा (कैनडा) से-
ऑटवा (कैनडा), 24 जून। अमेरिकी राष्ट्रपति डॉनल्ड ट्रंप द्वारा अचानक संघर्षविराम की घोषणा के बीच, ईरान को लेकर इस समय सबसे बड़ा रहस्य यह है कि देश के स्वयंभू सर्वोच्च नेता अयातुल्ला अली खामेनेई पूरी तरह से लापता हैं।

जब से अमेरिका के हमले शुरू और खत्म हुए, सर्वोच्च नेता की ओर से बदलती हुई स्थिति को लेकर कोई बयान नहीं आया है। इसके बजाय, जिनेवा के अंतरराष्ट्रीय होटल, तेहरान और मॉस्को की अपनी व्यस्त यात्राओं के बीच, ईरानी विदेश मंत्री अब्बास अराकची ही सारी बात कर रहे हैं। ज्ञातव्य है कि ईरान पर अमरीकी हमले का सबसे बड़ा आलोचक मॉस्को है।

रूसी राष्ट्रपति व्लादिमीर पुतिन ने अमेरिका के इस कदम को अंतरराष्ट्रीय

- विश्वस्त सूत्रों से प्राप्त जानकारी के अनुसार, अयातुल्ला को जमीन के नीचे बहुत नीचे बने बंकर में, जो तेहरान से कुछ दूरी पर स्थित है, में रखा गया है।
- ट्रंप ने सदा की भाँति दम्भपूर्वक कहा, हमारी इंटेलिजेंस एजेंसी ने चिन्हित कर लिया है, अयातुल्ला कहाँ हैं और हम जब चाहे उन्हें वहाँ से पकड़ सकते हैं।
- खामनेई एक गरीब धार्मिक स्कॉलर के पुत्र हैं, जो बड़ी मेहनत से एक-एक सीढ़ी चढ़कर वहाँ पहुँचे हैं, जहाँ वे अब हैं।
- प्रारंभ से खामनेई ने सेना के वरिष्ठ उच्चाधिकारियों से बहुत अच्छे संबंध बनाकर रखे हैं, जो मजबूती से उनके साथ हैं और मध्यम वर्ग व प्रवासी ईरानी चाहे जितना भी खामनेई के खिलाफ हों, उनका तख्त नहीं बदल सकते।

कानून और संयुक्त राष्ट्र प्रस्तावों का स्पष्ट उल्लंघन बताते हुए इसकी निंदा की है। हालाँकि, यूक्रेन पर अपने हमले के (शेष अंतिम पृष्ठ पर)

‘अमेरिका की “ट्रैवल एडवायज़री” भारत के लिए अपमानजनक है’

कांग्रेस ने सवाल उठाया, इस अपमान पर मोदी सरकार चुप क्यों है?

-जाल खंबाता-
-राष्ट्रदूत दिल्ली ब्यूरो-
नई दिल्ली, 24 जून। कांग्रेस प्रवक्ता सुप्रिया श्रीनेत ने मंगलवार को भारत यात्रा के विषय में अमेरिका द्वारा दी गई सलाह (एडवाइज़री) को लेकर मोदी सरकार की चुप्पी पर तीखा हमला किया।

उन्होंने एक प्रेस कॉन्फ्रेंस में कहा कि सचचाई यह है कि अमेरिका ने भारत के लिए लेवल-2 की यात्रा सलाह जारी की है और खासतौर पर अपनी महिलाओं को, दुष्कर्म के अनेक मामलों का हवाला देते हुये, अकेले भारत यात्रा न करने की सलाह दी है। इसके साथ ही, अमेरिका ने साफ तौर पर कहा है कि भारत में विभिन्न प्रकार के अपराध, हिंसा की घटनाएँ और आतंकवादी हमले हो सकते हैं और अमेरिकी अधिकारियों को भारत आने से पहले ले सरकार से अनुमति लेना जरूरी होगा।

श्रीनेत ने जोर देते हुये कहा कि

- दरअसल अमेरिका सरकार ने अमेरिकन महिलाओं को दुष्कर्म की घटनाओं का हवाला देकर अकेले भारत नहीं जाने की सलाह दी, साथ ही कहा कि अमेरिकन अधिकारी भी सरकार की अनुमति लेकर ही भारत जा सकते हैं।
- कांग्रेस प्रवक्ता सुप्रिया श्रीनेत ने कहा, पाकिस्तान का जनरल आसिम मुनीर, जो असल में फौजी वर्दी में आतंकवादी है, के साथ ट्रंप खाना खा रहे हैं और भारत के खिलाफ ट्रैवल एडवायज़री जारी कर रहे हैं, यह अपमानजनक है।
- कांग्रेस प्रवक्ता ने मोदी सरकार की विदेश नीति पर सवाल उठाया और कहा, मोदी ने 11 सालों में विदेशी शक्तियों को लुभाने में कोई कसर नहीं छोड़ी, पर, आज भारत के साथ कोई नहीं है। यह कैसी विदेश नीति है।

सबसे विडंबनापूर्ण बात यह है कि इस तरह की एडवाइज़री भारत के लिए जारी की जा रही है, जिसका दूरगामी प्रभाव पड़ेगा, लेकिन पाकिस्तान के लिए ऐसा

कुछ जारी नहीं किया जा रहा है, जो एक आतंकवादी देश है। मसूद अजहर, हाफिज सईद, दाऊद इब्राहिम जैसे (शेष अंतिम पृष्ठ पर)

स्कूल व्याख्याता-कोच भर्ती परीक्षा में सुप्रीम कोर्ट का दखल से इंकार

जयपुर, 24 जून। सुप्रीम कोर्ट ने स्कूल व्याख्याता एवं कोच स्कूल शिक्षा प्रतियोगी परीक्षा-2024 में दखल से इनकार करते हुए आरपीएससी को तय कार्यक्रम के अनुसार परीक्षा कराने को मंजूरी दी है। वहीं, सुप्रीम कोर्ट ने इस परीक्षा कार्यक्रम को यूजीसी-नेट जून 2025 परीक्षा से टकराव के आधार पर चुनौती देने वाली एसएलपी भी

- ये परीक्षाएँ आरपीएससी के तय कार्यक्रम के अनुसार होंगी।

निस्तारित कर दी है। जस्टिस केवी विश्वनाथन और जस्टिस एन कोटेश्वर सिंह की खंडपीठ ने ये आदेश मामले में दायर 17 विशेष अनुमति याचिकाओं पर सुनवाई करते हुए दिए।

एसएलपी में सुप्रीम कोर्ट से आग्रह किया था कि इस भर्ती परीक्षा का कार्यक्रम यूजीसी की 25 जून से 29 जून 2025 तक होने वाली नेट परीक्षा से टकरा रहा है। ऐसे में परीक्षा कार्यक्रम को पुनः निर्धारित किया जाए। एसएलपी (शेष अंतिम पृष्ठ पर)

‘संस्कृत को करोड़ों रूपए और दक्षिण भारतीय भाषाओं को घड़ियाली आँसू’

तमिलनाडु के मुख्यमंत्री ने एक बार फिर भाषा के मुद्दे पर मोदी सरकार की तीखी आलोचना की

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 24 जून। तमिलनाडु के मुख्यमंत्री एम.के. स्टालिन ने आज भाषा के मुद्दे को लेकर मोदी सरकार पर जबरदस्त हमला बोला तथा कहा कि सरकार संस्कृत के लिए धनराशि आवंटन में उदासीन बरत रही है और तमिल तथा अन्य दक्षिण भारतीय भाषाओं के लिए कृपणता से काम ले रही है। वित्तीय आवंटन के अंतर से भाजपा का घोर पक्षपात उजागर हो गया है।

स्टालिन यहीं नहीं रुके। उन्होंने भाजपा सरकार पर आरोप लगाया कि वह तमिल की समृद्ध विरासत एवं प्राचीन धरोहर को नष्ट एवं समाप्त करने की निरन्तर कोशिश करती आ रही है। उन्होंने जोर देते हुए कहा कि तमिल, जिन्हें अपना स्वाभिमान सर्वाधिक प्रिय है, अपने राज्य को कभी दिल्ली से

- स्टालिन ने कहा कि मोदी ने तमिलनाडु दौरे पर और यहाँ तक कि युनाइटेड नेशनल में भी कहा कि, तमिल प्राचीनतम भाषाओं में से एक है, पर वास्तव में केन्द्र सरकार का तमिल भाषा के प्रति रुख पक्षपातपूर्ण है।
- स्टालिन ने आरोप लगाया कि मदुरै के कीलडी गॉव में यह भी उत्खनन और लोहे के उद्गम से संबंधित रिपोर्ट को केन्द्र सरकार नकार रही है। स्टालिन ने कहा कि रिपोर्ट से स्पष्ट है कि लौह युग का उद्गम तमिलनाडु में हुआ था, पर, केन्द्र सरकार इस पर प्रश्नचिन्ह लगा रही है।

शासित नहीं होने देंगे।

मुख्यमंत्री ने एक्स पर लिखा कि “संस्कृत को करोड़ों मिलते हैं और दक्षिण भारतीय भाषाओं को घड़ियाली आँसुओं के अलावा कुछ नहीं मिलता।” उन्होंने मोदी सरकार पर कीलडी की खुदाई रिपोर्ट और लोहे की प्राचीनता

संबंधी रिपोर्ट को जानबूझकर अमान्य करने का आरोप लगाया, जो यह घोषणा करती है कि लोहे का युग तमिलनाडु से शुरू हुआ था। उन्होंने एक्स पर लिखा, सारा पैसा संस्कृत के लिए है, तमिल के लिए प्यार का झूठा दिखावा है। उन्होंने एक मीडिया

रिपोर्ट का हवाला दिया, जिसमें संस्कृत के लिए भारी वित्तीय मदद का उल्लेख है, जबकि तमिल और अन्य दक्षिणी भाषाओं और उड़िया, जो कि प्राचीन एवं शास्त्रीय भाषाएँ हैं, के लिए वित्तीय आवंटन नगण्य है।

तमिल को 2004 में शास्त्रीय भाषा घोषित किया गया था, जबकि संस्कृत को यह दर्जा इसके एक साल बाद 2005 में दिया गया था। इसके बाद कन्नड़, तेलुगु, मलयालम और उड़िया ने भी इस प्रतिष्ठित वर्ग में स्थान पाया। लेकिन इन भाषाओं के विकास के लिए आवंटन से स्पष्ट रूप से संस्कृत के पक्ष में झुकाव साफ दिखाई देता है, क्योंकि संस्कृत को अधिकतम राशि मिली है।

संस्कृत के प्रचार-प्रसार के लिए, केन्द्र सरकार ने 2014-15 से 2024-25 तक के दस वर्षों में 2532.59 करोड़ रुपये खर्च किए, जो (शेष अंतिम पृष्ठ पर)

महाराष्ट्र सरकार ने मंत्रियों को आइपैड दिए

मुंबई, 24 जून। महाराष्ट्र सरकार ने मंगलवार को घोषणा की कि उसने ‘कागज रहित’ प्रशासन की दिशा में कदम बढ़ाते हुए अपने सभी मंत्रियों को ‘आईपैड’ उपलब्ध करा दिया है, ताकि वे अपने नियमित आधिकारिक कार्य कुशलतापूर्वक कर सकें।

राज्य सरकार के सूत्रों के अनुसार, मंत्रियों को राज्य के सूचना प्रौद्योगिकी

- कागज रहित कामकाज को प्रोत्साहन देने के लिए यह कदम उठाया गया है।

विभाग द्वारा आईपैड का प्रभावी ढंग से उपयोग करने के बारे में जानकारी दी गई और प्रत्येक मंत्री को डिवाइस और उनके आधिकारिक ईमेल खातों के पासवर्ड सहित लॉगिन आईडी भी दिए गए।

सूत्रों ने बताया कि अब कैबिनेट एजेंडा, नोट्स और पिछली बैठकों के (शेष अंतिम पृष्ठ पर)

विचार बिन्दु

केवल आत्मज्ञान ही हृदयात्मा को सच्चा आनंद प्रदान करता है। –रामतीर्थ

आधी सदी पहले के आपातकाल को याद रखना अब भी जरूरी

राष्ट्रपति ने आपातकाल की घोषणा कर दी है। घबराने की कोई बात नहीं है। प्रधानमंत्री इंदिरा गांधी ने 26 जून 1975 की सुबह ‘ऑल इंडिया रेडियो’ पर देशवसियों के नाम संदेश में कहा। इस खबर को सुनने वाले उतने ही बेखबर थे, जितने कि श्रीमती गांधी के मंत्रीमंडल के सदस्य। मंत्रीमंडल को आपातकाल लगाने की सूचना प्रधानमंत्री के आकाशवाणी स्टूडियो जाने के लिए रवाना होने से कुछ समय पहले ही दी गई। आपातकाल की घोषणा पर राष्ट्रपति फखरुद्दीन अली अहमद ने पिछली 25 जून की रात ही हस्ताक्षर कर दिए थे जिसके तुरंत बाद, देश भर के अखबारों के दफ्तरों की बिजली सप्लाई काट दी गई और 26 जून को भी फटने से पहले, देश भर में सैकड़ों राजनीतिक नेताओं, कार्यकर्ताओं और सामाजिक तथा मजदूर संगठनों के लोगों को घरों से उठा लाकर जेल में डाल दिया गया। आधी सदी पहले हुआ यह घटनाक्रम भारतीय लोकतंत्र के काले अध्याय के रूप में जाना जाता है। देश में 21 महीने तक चले आपातकाल को दुःस्वप्न मान कर भुला दिये जाने के लिए अब भी लोग तैयार नहीं हैं, क्योंकि वे देश की संसदीय प्रक्रिया को दबाते हुए अपना लोकतांत्रिक भाग्य किसी एक व्यक्ति के हाथों सौंपने के खतरों को याद रखना चाहते हैं। “जो काम इंदिरा गांधी ने आपातकाल लगा कर एक झटके में किया, आज वे सभी काम धीरे-धीरे कानून बदल कर किए जा रहे हैं,” यह कथन केवल किसी राजनैतिक विचारधारा की आलोचना नहीं, बल्कि लोकतंत्र के स्वरूप और उसकी आत्मा पर गहरी चिंता की अभिव्यक्ति है। 1975 में जहां अभिव्यक्ति की स्वतंत्रता, नागरिक अधिकार, न्यायपालिका की स्वतंत्रता और प्रेस की आज़ादी को कुचल दिया गया वहीं नियंत्रण और दमनात्मक प्रवृत्तियां धीरे-धीरे ‘कानूनी सुधारों’ और ‘राष्ट्रीय हित’ के नाम पर वापस आती दिख रही हैं। आपातकाल में जो किया गया वह तानाशाही मानी गई। आज जब उसी प्रकार के नियंत्रण संवैधानिक प्रक्रिया के तहत लागू किए जा रहे हैं। आपातकाल के पीछे भी संवैधानिक वैधता थी तो आज भी सब कुछ कानूनी वैधता की आड़ में होता है। डिजिटल मीडिया पर नियंत्रण, निगरानी कानूनों का विस्तार, गोपनीयता के अधिकारों की अनदेखी, जानकारी के अधिकार का कानून कमजोर किया जाना, असहमति जताने वालों पर राजद्रोह या यूएपीए जैसे कठोर कानूनों का प्रयोग, बुलडोजर न्याय – ये सभी कदम आपातकाल की ही पुनरावृत्ति जैसे हैं क्योंकि कानूनों का प्रभाव उस भावना से होता है जिससे वे क्रियान्वित किए जाते हैं।

पचास साल पहले आपातकाल का लक्ष्य अंतरिक अशांति को नियंत्रित करना बताया गया था। इंदिरा गांधी ने तब इसे राष्ट्रीय हित में कठोर कदम बताते हुए उसे मुख्य रूप से तीन आधारों पर उचित ठहराया था। पहला था जयप्रकाश नारायण द्वारा शुरू किया गया आंदोलन, जो उनके मुताबिक, भारत की सुरक्षा और लोकतंत्र खतरे में डाल रहा था। दूसरा उनका मानना था कि तेजी से आर्थिक विकास और वृत्तियों के उत्थान के लिए काम में कानून और संवैधानिक प्रावधान बाधा डाल रहे थे। तीसरे, उन्होंने विदेशी शक्तियों के हस्तक्षेप की बात की और कहा कि अस्थिर और कमजोर सरकार सकती है। वास्तव में आपातकाल उस प्रक्रिया की परिणति थी जो 1973 में शुरू हुई थी। इस प्रक्रिया में एक प्रमुख कारक जयप्रकाश नारायण का सक्रिय राजनीति में फिर से उपरना था, जो भारतीय युवकों को एकजुट करने वाले सम्पूर्ण क्रांति आंदोलन के प्रणेता बने। वे काफी समय से सक्रिय राजनीति से दूर विनोबा भावे के सर्वोदय आंदोलन में समर्पित भाव से लगे थे। देश में बढ़ते राजनीतिक प्रष्टाचार और बिगड़ती आर्थिक स्थिति तथा शैक्षिक मानकों में भयावह गिरावट और परीक्षाओं में होने वाली गड़बड़ियों से आम लोगों की बेचनी के चलते वे सरकार विरोधी आंदोलन से जुड़ते चले गये और प्रतिरोध के प्रतीक बन गये। आपातकाल लागू होने की भूमिका बने का एक बड़ा सबब 12 जून का इलाहाबाद हाईकोर्ट का वह निर्णय भी बना जिसमें इंदिरा गांधी का राय बरेली से निर्वाचन रद्द कर दिया गया था। वह फैसला इंदिरा गांधी के विरुद्ध उभर रहे जन आक्रोश की ताबूत में अंतिम कील साबित हुआ। इस अदालती निर्णय ने विपक्ष के इंदिरा गांधी के प्रधानमंत्री पद से स्तौर्षिक की मांग को नैतिक धार दे दी। उस माहौल में इंदिरा गांधी के हाथ मजबूत करने के लिए 18

“जो काम इंदिरा गांधी ने आपातकाल लगा कर एक झटके में किया, आज वे सभी काम धीरे-धीरे कानून बदल कर किए जा रहे हैं,” यह कथन केवल किसी राजनैतिक विचारधारा की आलोचना नहीं, बल्कि लोकतंत्र के स्वरूप और उसकी आत्मा पर गहरी चिंता की अभिव्यक्ति है।

के लिए राष्ट्रव्यापी आंदोलन खड़ा करने का निर्णय हुआ। जयप्रकाश नारायण ने इस आंदोलन में सम्मिलित होने की स्वीकृति दे दी। विपक्षी दलों ने 25 जून को दिल्ली के रामलीला मैदान में एक बड़ी रैली का आयोजन किया। जिसमें लोगों का उत्साह साफ नज़र आ रहा था। रैली में मोरारजी देसाई, नानाजी देशमुख, जॉर्ज फर्नांडीज, मदनलाल खुराना आदि नेताओं के भाषण हुए। समापन के भाषण में जयप्रकाश नारायण ने सभा में मौजूद लोगों से प्रश्न किया, “देश में नैतिक मूल्यों की पुनर्स्थापना करने के लिए यदि जेल जाना पड़े तो मौन-कीन जाने के लिए तैयार हैं?” सभी ने हाथ खड़े किए। जेपी ने पांच सदस्यों की लोक संघर्ष समिति की घोषणा की। इसके अध्यक्ष थे मोरारजी भाई देसाई और सचिव नानाजी देशमुख। इस रैली में जयप्रकाश नारायण एक नये नेतृत्व के रूप में सामने आये।

उसी रात इंदिरा गांधी, राष्ट्रपति फखरुद्दीन अली अहमद से संविधान के अनुच्छेद 352 के तहत देश में आपातकाल लगाने वाले अध्यादेश पर हस्ताक्षर कराने के लिए राष्ट्रपति भवन गईं। राष्ट्रपति ने केन्द्रीय मंत्रीमंडल की पीठ पीछे लाये गये अध्यादेश पर 25 जून की रात पाँने बारह बजे हस्ताक्षर कर कर दिए। बाद में दिन उगते समय मंत्रियों को बुलाकर मंत्रीमंडल की बैठक की गई जिसमें राष्ट्रपति को भेजे जाने वाले उस प्रस्ताव के अनुमोदन पर सबसे हस्ताक्षर करवाये गये जिस पर राष्ट्रपति पहले ही हस्ताक्षर कर चुके थे और देश में आपातकाल लागू हो चुका था। देश में संविधान सम्मत आंतरिक आपातकाल लगाने का सुझाव देने वाले थे पश्चिम बंगाल के मुख्यमंत्री सिद्धार्थ शंकर रे, जो स्वयं बड़े विधिवेत्ता थे। इमरजेंसी लगाने के पीछे इंदिरा गांधी के नेतृत्व को मिलने वाली चुनौती प्रमुख थी। इसी कारण इंदिरा गांधी पर तानाशाह होने की तोहमत हमेशा के लिए चस्पा हो गई। 21 महीने लंबे आपातकाल के दौरान सरकार ने कई बार संविधान में संशोधन किये, जिसमें राष्ट्रपति, उपराष्ट्रपति, प्रधानमंत्री और स्पीकर के पदों के लिए चुनाव को आदालतों की जांच से परे रखना और संविधान की प्रस्तावना में समाजवादी, धर्मनिरपेक्ष और अखंडता शब्द शामिल करना शामिल था। विभिन्न कानूनों में संशोधनों ने शक्ति संतुलन को केंद्र के पक्ष में कर दिया और उच्च न्यायपालिका की शक्तियों को कम कर दिया। आपातकाल लागू होने के बाद 1975 में 26 अध्यादेश जारी किए गए, जबकि 1976 में 16 अध्यादेश लागू गए। 1977 में, आपातकाल समाप्त होने से पहले, छह अध्यादेश जारी किए गए।

पचास साल पहले के काल और वर्तमान में एक फ़र्क जरूर है कि आज कमी की जगह इफ़रत की अर्थव्यवस्था है, जिसमें मध्यमवर्ग सुख है। यही वर्ग है जो प्रतिरोध की आवाज़ बनता है। यह वर्ग उत्पादन क्षेत्र का मजदूर या छोटा किसान नहीं है बल्कि वह सेवा क्षेत्र में बुद्धिवां छूटे वाली युवा पीढ़ी है। गरीबी है किन्तु देश की आर्थिक स्थिति बेहतर है। बाज़ार खूब सजे हुए है जहां चीजों की कोई किल्लत नहीं है। गरीबी नहीं मिटी है। गरीबों को सीधा राशन और पैसा देकर उन्हें संतुष्ट रखा जा रहा है। महत्वपूर्ण विधेयक बिना पर्याप्त बहस के पारित किए जा रहे हैं, मुख्य धारा के मीडिया का एक बड़ा वर्ग सरकारी प्रवक्ता जैसा व्यवहार कर रहा है। न्यायपालिका पर भी सवाल उठ रहे हैं। यह सब लोकतंत्र के लिए ख़ुश संकेत नहीं हैं। लोकतंत्र केवल चुनाव तक सीमित नहीं होता, वह जनता के अधिकारों, संस्थाओं की स्वायत्तता, असहमति के अधिकार और जवाबदेही की प्रवित्र प्रणाली से संचालित होता है। यदि इन मूल तत्वों को धीरे-धीरे खत्म कर दिया जाए, तो वह लोकतंत्र केवल कागज़ी ढांचा रह जाता है, जिसकी आत्मा मर चुकी होती है। इंदिरा गांधी के आपातकाल का जनता ने प्रतिरोध सड़कों पर नहीं मतदान केंद्रों पर जाकर किया। परन्तु आज लगता है प्रतिहार करना कठिन है, क्योंकि बहुमत और लोकप्रियता ऐसा नशा होती है जो किसी भी नेता को बहक जाने का आधार देती है। राजनीति का स्वरूप भी बदल गया है। चुनावों में पार्टियों के उम्मीदवार अब आला कमानें तय करती हैं। इसलिए यह समय आधी सदी पहले के आपातकाल को याद करने का ही नहीं, बल्कि आगे के लिए चेतेने और सचेत रहने का है। जैसा कि तब जयप्रकाश नारायण ने इंदिरागांधी को पत्र लिख कर कहा था कृपया उन नींवों को नष्ट न करें जिन्हें हमारे पुरखों ने, जिनमें आपक महान पिता भी शामिल हैं, रखी थी। आपको एक महान परंपरा, महान मूल्य और एक कार्यशील लोकतंत्र विरासत में मिला है। इन सबको फिर से एक साथ लाने में बहुत समय लगेगा। यही बात आज भी प्रासंगिक है।

–अतिथि संपादक, राजेन्द्र बोडा (वरिष्ठ पत्रकार एवं विश्लेषक)

राशिफल

बुधवार 25 जून, 2025

आषाढ़ मास, कृष्ण पक्ष, अमावस्या, बुधवार, विक्रम संवत् 2082, मृगशिरा नक्षत्र दिन 10:41 तक, गंड योग प्रातः 6:00 तक, नाग करण सार्य 4:02 तक, चन्द्रमा आज मिथुन राशि में संचार करेगा।

ग्रह स्थिति: सूर्य-मिथुन, चन्द्रमा-मिथुन, मंगल-सिंह, बुध-कर्क, गुरु-मिथुन, शुक्र-मेघ, शनि-मीन, राहु-कुम्भ, केतु-सिंह राशि में।

आज सवार्थ सिद्धि योग सूर्योदय से दिन 10:41 तक है। आज आषाढ़ी अमावस्या, देव पितृकाया अमावस्या है।

श्रेष्ठ चौघड़िया: लाभ-अमृत सूर्योदय से 9:04 तक, शुभ 10:46

से 12:29 तक, चर 3:54 से 5:37 तक, लाभ 5:37 से सूर्यास्त तक।

राहूकाल: 12:00 से 1:30 तक। सूर्योदय 5:38, सूर्यास्त 7:20



मेघ परिवार में मन को प्रसन्न करने वाले संदेश प्राप्त होंगे। आर्थिक मामलों में परिचितों से सहयोग मिल सकता है। घर-परिवार में महत्वपूर्ण कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।



तुला नवीन कार्यों के संबंध में सकारात्मक आश्वासन प्राप्त होंगे। अटके हुए कार्य बरने लगेगे। व्यावसायिक परेशानियां दूर होने लगेगी। धार्मिक स्थान की यात्रा संभव है।



वृष आर्थिक कारणों से अटके हुए कार्य बनने लगेंगे। अटका हुआ धन प्राप्त होगा। व्यावसायिक कार्यों में प्रगति होगी। व्यावसायिक आय में वृद्धि होगी।



वृश्चिक चन्द्रमा अष्टम भाव में शुभ नहीं है। शुभ कार्यों में परेशानी हो सकती है। आवश्यक कार्यों में विलम्ब हो सकता है। नवीन कार्यों को टालना ठीक रहेगा।



मिथुन व्यावसायिक कार्यों में व्यस्तता बनी रहेगी। व्यावसायिक कार्य योजना का क्रियान्वयन होगा। अटके हुए कार्य बनने लगेंगे। आर्थिक मामलों में संतुलन बना रहेगा।



धनु परिवार में आपसी सहयोग-समन्वय बना रहेगा। परिवार में धार्मिक-सामाजिक समारोह सम्पन्न हो सकते हैं। व्यावसायिक स्थिति ठीक रहेगी। अटका हुआ धन प्राप्त होगा।



कर्क व्यक्तिगत परेशानियों के कारण मन में अस्तेय बना रहेगा। आज अगमल कार्यों में समय खराब हो सकता है। घर-गृहस्थी के खर्चों में वृद्धि होगी। स्वास्थ्य का ध्यान रखें।



मकर विवादित मामलों से राहत मिल सकती है। अटके हुए कार्य बनने लगेगे। नवीन कार्य योजना का क्रियान्वयन होगा। व्यावसायिक स्थिति ठीक रहेगी।



सिंह आर्थिक/वित्तीय मामलों में संतुलन बना रहेगा। आय में वृद्धि होगी। आर्थिक कारणों से अटके हुए कार्य बनने लगेगे। व्यावसायिक कार्यों के संबंध में सकारात्मक आश्वासन प्राप्त होंगे।



कुंभ परिवार में आपसी ईर्ष्या-वैमनस्यता के कारण परेशानी हो सकती है। खान-पान के कारण स्वास्थ्य खराब हो सकता है। व्यावसायिक संपर्क बनेंगे। आर्थिक स्थिति ठीक रहेगी।



कन्या व्यावसायिक कार्यों को प्रार्थमिकता से करने का प्रयास करें। व्यावसायिक कार्य शीघ्रता/सुगमता से बनने लगेगे। व्यावसायिक संपर्क बनेंगे। आर्थिक स्थिति ठीक रहेगी।



मीन घर-परिवार में अतिथियों का आगमन रहेगा। परिवार में धार्मिक-सामाजिक समारोह सम्पन्न हो सकते हैं। परिवार में सुख-सुविधाएं बढ़ेंगी। व्यावसायिक/आर्थिक स्थिति ठीक रहेगी।

पूर्वजों की स्मृति का पर्व : आषाढ़ अमावस्या का आध्यात्मिक महत्व

आषाढ़ अमावस्या न केवल पितरों की स्मृति का पर्व है, बल्कि प्रकृति के साथ आत्मा के पुनर्संयोजन का भी अवसर है



रवेता यादव

हर अमावस्या की तिथि हिंदू धर्म में विशिष्ट मानी जाती है। लेकिन आषाढ़ अमावस्या का स्थान विशेष है। यह न केवल पितरों की स्मृति का पर्व है,

बल्कि प्रकृति के साथ आत्मा के पुनर्संयोजन का भी अवसर है। वर्ष 2025 में यह तिथि 25 जून, बुधवार को आ रही है और इस दिन को लेकर धार्मिक जनमानस में विशेष उत्साह देखा जाता है। आषाढ़ मास की यह अमावस्या वर्षा ऋतु के आरंभ की सूचना लेकर आती है। आसमान में गहराते बादल, भूमि की सोंधी गंध और जल के स्पर्श में एक आध्यात्मिक भाव स्वतः जागृत हो जाता है। यह समय केवल बाहा जलवृष्टि का नहीं, बल्कि आंतरिक शुद्धि और आत्मचिंतन का भी अवसर है।

धार्मिक दृष्टिकोण से देखा जाए तो इस दिन पितृ तर्पण का विशेष महत्व है। यह तिथि पितरों के प्रति श्रद्धा प्रकट करने, उनके लिए जल-तिल अर्पण करने और उनकी आत्मा की शांति हेतु प्रार्थना करने का पुण्य अवसर है।

एक कथा के अनुसार, एक निर्धन ब्राह्मण ने इस दिन केवल तुलसीदल और जल से अपने पितरों को तर्पण किया। उसकी भावना इतनी शुद्ध थी कि पिपुगण अत्यंत प्रसन्न हुए और उसे धन, यश और संतान की प्राप्ति हुई। यह कथा हमें बताती है कि तर्पण केवल सामंती से नहीं, बल्कि श्रद्धा और भावना से सफल होता है।

धार्मिक परंपराओं के अनुसार, इस दिन उपवास, गायत्री मंत्र जाप, भगवान विष्णु और शिव का पूजन, तथा दान-पुण्य करना विशेष फलदायी होता है। खासकर काले तिल, जल, वस्त्र, अन्न और छाता का दान गर्भवों और ब्राह्मणों को देना पितरों को प्रसन्न करता है। साथ ही यह समय आध्यात्मिक साधना के लिए भी श्रेष्ठ माना गया है। ध्यान, मोन और आत्मावलोकन से मन शांत होता है और

रवेता यादव वरिष्ठ लेखिका।

एक डिग्री के लिए तो शिक्षक है नहीं और हम बात एक साथ दो डिग्री की करते हैं?

विश्वविद्यालयों में एक साथ दो डिग्रियों को मान्य करना एक प्रगतिशील कदम है जो छात्रों को अधिक लचीलापन और अवसर प्रदान करता है



अशोक कुमार

भारत में विश्वविद्यालयों में एक साथ दो डिग्रियां मान्य होने के नियम को विश्वविद्यालय अनुदान आयोग ने स्वीकृति दे दी है। यह राष्ट्रीय शिक्षा नीति 2020 (2020) के तहत छात्रों को अधिक लचीलापन और बहु-विषयक शिक्षा के अवसर प्रदान करने के उद्देश्य से किया गया है। विश्वविद्यालयों में एक साथ दो डिग्रियों को मान्य करना एक प्रगतिशील कदम है जो छात्रों को अधिक लचीलापन और अवसर प्रदान

करता है। अकादमिक दृष्टिकोण से, यह छात्रों के ज्ञान के क्षितिज को व्यापक करने और उन्हें भविष्य के लिए अधिक तैयार करने की क्षमता रखता है। दोहरी डिग्री का प्रावधान उच्च शिक्षा में एक सकारात्मक बदलाव हो सकता है, लेकिन इसकी सफलता शिक्षकों की कमी, नियुक्ति, फर्जीबाड़े को रोकने के लिए उठाए गए कदमों पर बहुत निर्भर करेगी। यदि इन चुनौतियों का प्रभावी ढंग से सामना नहीं किया जाता है, तो यह नीति अपने उद्देश्यों को प्राप्त करने में विफल हो सकती है और शिक्षा प्रणाली की विश्वसनीयता को नुकसान पहुंचा सकती है।

भारत में उच्च शिक्षा के सामने शिक्षकों की कमी एक गंभीर और पुरानी समस्या है। ऐसे में जब हम एक साथ दो डिग्रियों की बात करते हैं, तो यह सवाल उठना स्वाभाविक है कि क्या हमारे पास पर्याप्त शिक्षक और संसाधन हैं जो इस नई व्यवस्था को सफलतापूर्वक लागू कर सकें। शिक्षकों

की कमी के बावजूद दोहरी डिग्री की बात करना एक बड़ी चुनौती है। यह दर्शाता है कि नीतिगत सुधारों को लागू करने से पहले जमीनी हकीकत और आवश्यक संसाधनों की उपलब्धता का आकलन करना किना महत्वपूर्ण है।

शिक्षकों की कमी और दोहरी डिग्री: एक विरोधाभास?
मौजूदा कमी: देशभर के कई विश्वविद्यालयों और कॉलेजों में शिक्षकों के पद खाली पड़े हैं। विशेषकर सरकारी संस्थानों में, संकाय की कमी अक्सर गुणवत्तापूर्ण शिक्षा में बाधा डालती है। कुछ विषयों में तो विशेषज्ञ शिक्षकों का अभाव और भी श्रेष्ठ होता है।

कार्यभार में वृद्धि: यदि छात्र बड़ी संख्या में दोहरी डिग्री कार्यक्रमों का विकल्प चुनते हैं, तो शिक्षकों पर कार्यभार और भी बढ़ जाएगा। उन्हें एक साथ दो अलग-अलग पाठ्यक्रमों के छात्रों को पढ़ाना, मूल्यांकन करना और मार्गदर्शन देना पड़ सकता है।

विशेषज्ञता का अभाव: एक शिक्षक भले ही अपने मूल विषय में

विशेषज्ञ हो, लेकिन दोहरी डिग्री के तहत दूसरे विषय को पढ़ाने के लिए उसे उस विषय में भी पर्याप्त ज्ञान और विशेषज्ञता की आवश्यकता होगी। यदि ऐसा नहीं होता है, तो दोनों ही डिग्रियों की गुणवत्ता प्रभावित हो सकती है।

संसाधन और ढांचागत कमी: शिक्षकों की कमी के साथ-साथ, कई संस्थानों में पर्याप्त क्लासरूम, प्रयोगशालाएं और अन्य शिक्षण-आधिगम संसाधन भी कम होते हैं। दोहरी डिग्री के लिए इन्हें भी बढ़ाना होगा। निश्चित रूप से, यह भी चिंता बिल्कुल जायज है कि दोहरी डिग्री के प्रावधान से फर्जी डिग्रियों की संभावना बढ़ सकती है। यह एक गंभीर चुनौती है जिस पर नियामक निकायों, विशेषकर विश्वविद्यालय अनुदान आयोग और विश्वविद्यालयों को गंभीरता से ध्यान देना होगा।

दोहरी डिग्री का प्रावधान की सफलता फर्जीबाड़े को रोकने के लिए उठाए गए कदमों पर भी बहुत निर्भर करेगी। यदि इन चुनौतियों का प्रभावी ढंग से सामना नहीं किया जाता है, तो

समाजसेवी का मरणोपरांत नेत्रदान कराया

कोटा, (निसं)। शाइन इंडिया फाउंडेशन के जागरूकता अभियान से, अब शोक की घटना होते ही परिवार के सदस्य सबसे पहले दिवंगत के नेत्रदान करवाने का प्रयास करते हैं, जिससे परिवार का शोक कुछ कम हो सके।

सोमवार देर रात राजेंद्र बुक डिपो, भवानीमंडी निवासी, समाजसेवी राजेंद्र नाहर का आकस्मिक निधन हुआ, परिवार के करीबी सदस्य राजेश और आदित्य नाहर ने राजेंद्र के नेत्रदान करवाने के लिए भारत विकास परिषद आदर्श शाखा के सचिव यश नाहर में संस्था शाईन इंडिया फाउंडेशन के शहर संयोजक कमलेश गुप्ता दलाल को देर रात सूचना दी। नेत्रदान के लिए, राजेंद्र की पत्नी शकुंतला देवी, पुत्री श्रद्धा, नम्रता, पुत्र नितिन की सहमति प्राप्त होते ही कोटा से, डॉ.कुलवंत गोड़ ज्योतिरथ से सुबह रवाना हुए और परिवार के सभी सदस्यों के बीच में नेत्रदान की प्रक्रिया को संपन्न किया। राजेंद्र की नेत्रदान प्रक्रिया को परिवार की सभी महिलाओं, बच्चों और उपस्थित रिस्तेदारों ने करीब से देखा। शहर संयोजक कमलेश दलाल ने बताया कि, राजेंद्र का नेत्रदान क्षेत्र का 143 वां नेत्रदान है।

प्रदेश में ट्रांसफर की आस लगाए बैठे थर्ड ग्रेड शिक्षक मायूस

थर्ड ग्रेड शिक्षकों की परेशानी इसलिए सबसे ज्यादा है, क्योंकि इनके ट्रांसफर पर बैन सात साल पहले खुला था

■ **प्रारंभिक-माध्यमिक शिक्षा विभाग में करीब पौने चार लाख शिक्षक हैं. इसमें से थर्ड ग्रेड शिक्षकों की तादाद एक लाख अस्सी हजार के करीब है**

■ **शिक्षा के साथ ही चिकित्सा, विद्युत, जलदाय व पंचायतीराज सहित अन्य विभागों के कर्मचारी पारदर्शी तबादलों का इंतजार कर रहे हैं**

■ **पंजाब, हरियाणा, केरल, दिल्ली सहित कई राज्यों में शिक्षा सहित अन्य विभागों के कर्मचारियों के तबादलों के लिए नीति बनी हुई है**

खबर चली कि मई-जून में सरकार अन्य कर्मचारियों के साथ शिक्षा विभाग में भी ट्रांसफर खोलेगी, मगर अब स्कूल खुलते में सिर्फ सात दिन ही शेष है। ऐसे में अब शिक्षकों के चेहरे पर मायूसी छा गई है। थर्ड ग्रेड शिक्षकों की परेशानी इसलिए सबसे ज्यादा है क्योंकि इनके ट्रांसफर पर बैन सात साल पहले खुला था। उसके बाद प्रदेश के तमाम सरकारी कार्मिकों को कई

28 अक्टूबर 2024 को शिक्षा सचिव कृष्ण कुणाल की अध्यक्षता में जयपुर में शिक्षक तथा कर्मचारी संगठनों की बैठक में स्थानान्तरण नीति का डेमो दिखाया गया, लेकिन शिक्षक स्थानान्तरण नीति अभी तक नहीं बनाई जा सकी है। नीति नहीं होने से शिक्षा के साथ ही चिकित्सा, विद्युत, जलदाय व पंचायतीराज सहित अन्य विभागों के कर्मचारी पारदर्शी तबादलों का इंतजार कर रहे हैं। राज्य में स्पष्ट नीति के अभाव में कभी भी तबादलों का दौर शुरू शुरू हो जाता है और कभी भी लॉक हो जाता है, जबकि पंजाब, हरियाणा, केरल, दिल्ली सहित कई राज्यों में शिक्षा सहित अन्य विभागों के कर्मचारियों के तबादलों के लिए नीति बनी हुई है। जानकारी के अनुसार राजस्थान सिविल सेवा अपील अधिकरण सहित अन्य न्यायालयों में हर साल औसत 15 हजार मामले अधिकारी और कर्मचारियों के तबादले के पहुंचे रहे हैं।

सार-समाचार

मेगा करियर काउंसलिंग कैप सम्पन्न



उदयपुर, (कासं)। पेसिफिक यूनिवर्सिटी द्वारा आयोजित तीन दिवसीय मेगा करियर काउंसलिंग कैप का समापन सोमवार को हुआ। शिविर में आबू रोड, फालना, सुमेरपुर, सिरोही, पाली, जोधपुर, बाडमेर, राजसमंद, भीलवाडा, गंगापुर, चित्तौडगढ, रतलाम, मंदसौर, नीमच, नाथद्वारा, खेरवाडा, डूंगरपुर, बांसवाडा, सागवाडा, सर्लुबर, प्रतापगढ़, रेलमगरा, फतेहनगर, मावली, कोटा, रेवदर, जालौर में आयोजित करियर काउंसलिंग सत्रों और छात्रवृत्ति परीक्षा में 2500 विद्यार्थियों ने भाग लिया।सुबह 9 बजे से शुरू हुए काउंसलिंग सत्रों में छात्रों को विभिन्न विषयों और करियर विकल्पों पर विशेषज्ञों द्वारा मार्गदर्शन मिला। केंद्र पर विद्यार्थियों का उत्साह देखते ही बनता था। इंजीनियरिंग, मेडिकल, मैनेजमेंट, लॉ, योगा, फाइन आर्ट्स, कंप्यूटर साइंस और होटल मैनेजमेंट जैसे विषयों में गहराई से चर्चा की गई और छात्रों को उनकी रुचि और क्षमताओं के अनुसार करियर चुनने की दिशा में सहयोग मिला। 11 बजे आयोजित छात्रवृत्ति परीक्षा में भारी संख्या में छात्रों ने भाग लिया जिससे यह स्पष्ट हो गया कि पेसिफिक यूनिवर्सिटी की यह पहल छात्रों के भविष्य निर्माण में मौलिक का पथर साबित हो रही है। परीक्षा में चयनित छात्रों को 90 प्रतिशत तक की छात्रवृत्ति प्रदान की जाएगी। पेसिफिक यूनिवर्सिटी के रजिस्ट्रार शरद कोठारी ने आयोजन की सफलता पर खुशी जाहिर की। उन्होंने बताया कि छात्रवृत्ति परीक्षा उन मेधावी छात्रों के लिए एक नई आशा की किरण है, जो सीमित संसाधनों के बावजूद बड़ा सपना देख रहे हैं।

जलभराव से लोग परेशान

डूंगरपुर, (निर्सं)। डूंगरपुर में मंगलवार को दोपहर बाद आधे घंटे तक झमाझम बारिश हुई। बारिश के कारण शहर के कई निचले इलाकों में जलभराव की स्थिति बन गई। इससे वाहन सवारों को परेशानी का सामना करना पड़ा। वहीं, तापमान में गिरावट आने से लोगों को गर्मी से राहत मिली। मौसम विभाग ने बारिश का यलो अलर्ट जारी किया था। दोपहर करीब 2 बजे से खेडा, वसी, धावडी, देवसोमनाथ और दोवडा सहित आस-पास के गांवों में बारिश शुरू हुई। शहर में करीब 3 बजे के बाद बारिश का दौर शुरू हुआ। बारिश से तापमान में गिरावट आई। सुबह से गर्मी और उमस से परेशान लोगों को राहत मिली। बारिश के कारण शहर के कई निचले इलाकों में जलभराव की स्थिति बन गई। पुराने शहर,महारावल स्कूल के सामने,शास्त्री कॉलोनी मार्ग और शहीद स्मारक पार्क के पास ब्रह्मस्थली कॉलोनी रोड पर पानी भर गया।इससे वाहन चालकों को परेशानी का सामना करना पड़ा। सुबह से आसमान में बादल छाए रहे, हालांकि बीच-बीच में धूप भी छिली।

एक गिरफ्तार, अवैध गांजा जब्त

उदयपुर, (कासं)। जिले के पानरवा एवं माण्डवा थाना पुलिस ने कार्यवाही करते हुए करीब 25 किलों अवैध मादक पदार्थ गांजा जप्त कर एक आरोपी को पानरवा थाना पुलिस ने गिरफ्तार किया। वहीं माण्डवा थाना पुलिस ने अवैध गाजे सहित बाईक जप्त कर चालक के खिलाफ प्रकरण दर्ज किया। जिला जिला पुलिस अधीक्षक योगेश गोयल के निदेश पर अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक राजेन्द्रसिंह के सुपरविजन में पानरवा थानाधिकारी धनपतसिंह के नेतृत्व में गठित दल ने मादक पदार्थ तस्करो के खिलाफ कार्यवाही करते हुए कमलाशंकर पुत्र हेमराज निवासी आशनावाड़ा पारवा को गिरफ्तार कर इसके कब्जे से 4 लाख रुपये का 8 किलों 400 ग्राम अवैध गांजा जप्त कर प्रकरण दर्ज किया। इसी तरह जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक गोपाल स्वरूप मेवाड़ा, पुलिस उप अधीक्षक राजेन्द्रसिंह राठौड़ के सुपरविजन में माण्डवा थानाधिकारी देवीलाल के नेतृत्व में गठित दल ने सोमवार को नाकबंदी के दौरान कावासर की तरफ से आ रहे पुलिस को देख चालक बाईक छोड़ कर नदी की तरफ भागने लगा। जिसे पुलिस ने पिछा कर लेकिन चालक भाग गया। इस पर तलाशी ली तो बाइक की सीट में बंधे कट्टे में 16 किलों 300 ग्राम अवैध गांजा मिला। पुलिस ने बाइक मय गांजा जप्त कर प्रकरण दर्ज किया।

वृद्ध दंपत्ति का नकदी से भरा बैग चोरी

उदयपुर, (कासं)। गोगुन्दा कस्बे में स्थित दुकान पर खरीददारी करने पहुंचे वृद्ध दंपत्ति का चोर नकदी से भरा चुला ली गया। पुलिस से प्राप्त जानकारी के अनुसार पंडित सेमड़ सायरा निवासी नाथूसिंह (70) पुत्र दुल्हेंसिंह व उसकी पत्नी मोहन कुंवर दोनों मंगलवार को एसबीआई बैंक में 1 लाख रुपये नकदी मिलान अपने साथ लेकर आए 75 हजार रुपये नकदी बैग में रख कर प्रताप चौक स्थित दुकान पर खरीददारी करने पहुंचे। जहां अपना नकदी से भरा बैग रख कर खरीददारी कर रहे थे। कुछ ही देर बाद रुपये देने के लिए बैग देखा तो मौके पर नहीं मिला।

ग्रीन केमेस्ट्री मात्र अवधारणा नहीं जीवन पद्धति है : प्रो. सारंगदेवोत

■ रसायन विज्ञान में नवाचार : हरित संश्लेषण और औषधि डिजाइन विषयक सेमिनार का समापन हुआ

देश विदेश के 300 से अधिक प्रतिभागियों ने भाग लिया। तकनीति सत्रों में 34 पेपर तथा 24 पोस्टर का प्रेजेंटेशन हुआ। बेस्ट पेपर वाचनकर्ता को अतिथियों द्वारा प्रमाण पत्र देकर सम्मानित किया गया। समारोह में अतिथियों द्वारा दो दिवसीय सोवियनर



रसायन विज्ञान में नवाचार : हरित संश्लेषण और औषधि डिजाइन विषय पर सेमीनार को संबोधित करते प्रो. शिवसिंह सारंगदेवोत।

का लोकार्पण किया गया। उन्होंने बताया कि हाइब्रिड मोड पर हुए इस सेमीनार में यूएसए, चीन साउथ अफ्रीका, लंदन, ऑस्ट्रेलिया, नेपाल,पुर्तगाल के रसायनविदों ने भाग लिया। जिसमें मुख्य रूप से ग्रीन केमेस्ट्री के संदर्भ में नैनो टेक्नोलॉजी, इंडस्ट्रियल एन्वीकेशन ऑफ एम्बोलॉआईस्ड एंजाइम, सोल जेल टेक्नोलॉजी, कैसर ड्रग , हेटेरोगेनेसिस ऑफ होमोगेनस केटेलिसिस पर पेपर प्रस्तुत किये गए।

मुख्य अतिथि कुलपति प्रो. शिवसिंह सारंगदेवोत ने बताया कि ग्रीन केमिस्ट्री जीवन जीने की एक शैली है

राजसमंद, (निर्सं)। जिले की देवगढ तहसील अन्तर्गत ग्राम पंचायत लसानी में जल संकट गम्भीर रूप लेता जा रहा है। एक तरफ ग्रामीणों को 72 घंटे में एक बार पेयजल मिल रहा है वहीं दूसरी ओर कुछ प्रभावशाली लोग नदी क्षेत्र में अवैध अवैध रूप से खादे गए 40 से अधिक कुँओं व नलकूपों से मोटरों के जरिए पानी का दोहन कर रहे है तथा इनसे खेलें में सिंचाई हो रही है जबकि ग्रामवासी पेयजल के लिए काफी परेशान हो रहे है। इसके चलते उच्च न्यायालय के आदेशों की अनदेखी हो रही है।

लसानी निवासी सेवानिवृत्त तहसीलदार तख्तासिंह चुण्डावत व भगवती प्रसाद टांक कलालों की आंती ग्राम से लसानी तक बहने वाली खारी नदी में कतिपय प्रभावशाली लोगों ने अवैध रूप से कुएं व नलकूप खोद रखे है। इस मामले को लेकर राजस्थान उच्च न्यायालय जोधपुर में रीट याचिका दायर की गई थी जिस पर न्यायालय ने हाल ही 13 जनवरी 2025 को आदेश देते हुए नदी, नालों के जलग्रहण क्षेत्र व इनके बहाव क्षेत्र में अवैध निर्माण एवं जल दोहन पर अब्दुल रहमान बनार राजस्थान राज्य मामले का हवाला देते हुए कार्रवाई के निर्देश दिए थे प्रशासनिक अमला अब तक निष्क्रिय है। बताया गया कि इस मामले को लेकर

स्थाई वारंटी को किया गिरफ्तार

बांसवाड़ा, (निर्सं)। राजतालाब थाना पुलिस व साईवर सेल की संयुक्त टीम ने बंदी बनाकर मारपीट करने व रूपयों की मांग कर जान से मारने की धमकियां देने वाले अभियुक्तों को त्वरित कार्यवाही करते हुए गिरफ्तार किया। थानाधिकारी उपनिरोक्षक गंगाराम ने बताया कि 22 जून को प्राथी बलराम निवासी चुनाखोरा कुवानिया ने थाने में रिपोर्ट दी कि गणेशीलाल पाडला निवासी अशोक पुत्र हकरू, गुलाब पुत्र हकरू एवं दिलीप पुत्र नारिया ने प्राथी को उनके गांव गणेशीलाल का पाडला ले जाकर बंदी बनाकर मारपीट की एवं रूपये पैसे की मांग कर जान से मारने की धमकियां दी। जिस पर पुलिस अधीक्षक हर्षवर्धन अग्रवाला के निर्देशानुसार अतिरिक्त पुलिस अधीक्षक डॉ. राजेश भारद्वाज व वृताधिकारी गोपीचंद मीणा के सुपरविजन में थानाधिकारी गंगाराम के पर्यवेक्षण में साईबल सेल व राजतलाब की संयुक्त टीम ने त्वरित कार्यवाही की। इस टीम ने अभियुक्त अशोक दाम्पता, गुलाब दायमा व दिलीप डामोर को डिटेनकर पृष्ठताछ के बाद गिरफ्तार किया। इसी तरह अन्य मामले में थाने पर धारा 138 एनआई एक्ट के स्थाई वारंटी मोहम्मद रफीक खान पुत्र छोटे खान निवासी पृथ्वीगंज को भी गिरफ्तार कर न्यायालय में पेश किया गया।



ग्राम पंचायत लसानी क्षेत्र में कलालों की आंती ग्राम से लसानी तक बहने वाली खारी नदी पेटे में अवैध रूप से खोदे गए कुएं व जारी विद्युत कनेक्शन।

उप मुख्यमंत्री को भी शिकायत की गई। उप मुख्यमंत्री डॉ प्रेमचंद बैरवा के उदयपुर प्रवास के दौरान ग्रामीणों ने उनसे मिलकर मामले को गम्भीरता से अवगत कराया था।

लोगों ने आग्रह किया था कि इस बारे में जिला कलक्टर को आदेश देकर बंदे गंगा जल संरक्षण अधियान को अन्तर्गत कार्रवाई सुनिश्चित कराई जाए।

■ शांति और सौहार्द के साथ सुव्यवस्थित रूप से निकले रथयात्रा : जिला पुलिस अधीक्षक

ओझा ने रथयात्रा प्रारंभ होने से पूर्व जगदीश मंदिर पर दर्शनार्थियों की अपार भीड़ एकत्र होने के मद्देनजर सभी झांकियों को केवल रंगनिवास मार्ग से ही जगदीश चौक तक लाने के पूर्व बैठक में लिए गए निर्णय से अवगत कराया। जिला कलक्टर व एसपी ने उक्त निर्णय के संबंध में सदस्यों से सुझाव मांगा। बाद में सर्वसम्मति से उक्त निर्णय को अंतिम रूप दिया गया। इसके अलावा रथयात्रा में शामिल होने वाली झांकियों को छोटे वाहनों पर ही तैयार किए जाने, बड़े वाहनों का उपयोग नहीं करने, पुजारी परिवार के तय सदस्यों को ही मुख्य रथ पर चढ़ने को अनुमति दिए जाने, डीजे वाहनों पर युवाओं के चढ़ने पर पूर्ण प्रतिबंध लगाने आदि के भी निर्णय लिए गए। जिला कलक्टर मेहता व एसपी गोयल ने नगर निगम, पीडब्ल्यूडी, विद्युत निगम आदि विभागों के रथयात्रा आयोजकों

की टीम के साथ पूरे रूट का पैदल भ्रमण कर आवश्यक सडक मरम्मत, सफाई, अवैध पार्किंग हटवाने आदि सभी तरह की छोटी-बड़ी समस्याओं का त्वरित निस्तार करने के निर्देश दिए। बैठक में जिला कलक्टर मेहता ने कहा कि रथयात्रा आस्था और सद्भाव का प्रतीक है। उसकी गरिमा बनाए रखना तथा रथयात्रा को सुव्यवस्थित ढंग से आयोजित करना हम सभी का सामूहिक दायित्व है। उन्होंने साथ ही दर्शनार्थियों की सुविधा का ध्यान रखते हुए आयोजकों सहित सभी संगठनों के पदाधिकारियों से व्यवस्थाएं बनाए रखने में पूर्ण सहयोग का आह्वान किया। बैठक में अतिरिक्त जिला कलक्टर शहर वारासिंह, एसडीएम गिवां सोनिका कुमारी, स्मार्ट सिटी सीईओ कृष्णपालसिंह चौहान सहित सभी पुलिस अधिकारी, चिकित्सा विभाग, नगर निगम, पीडब्ल्यूडी, विद्युत निगम आदि विभागों के अधिकारी-प्रतिनिधियों सहित रथयात्रा से जुड़े विभिन्न धार्मिक संगठनों के पदाधिकारी उपस्थित रहे। बैठक में जिला कलक्टर ने कहा कि प्लान्टिक कैरीबेग सहित अन्य सामग्री के उपयोग से बहुत अधिक कचरा पसरता है।

धारदार हथियार से युवक की हत्या

राजसमंद, (निर्सं)। कांकोरोली थाना क्षेत्र में भीलवाडा हाईवे पर प्रतापपुरा ब्रिज पर मंगलवार दोपहर दिनदहाड़े एक युवक की बेरहमी से हत्या कर दी गई। अज्ञात कार में सवार होकर आए हत्यारों ने पहले युवक की बाइक को कार से जोरदार टक्कर मारी, जब वो निचे गिर गया तो फिर धारदार हथियार से पुलिस अधीक्षक मनीष पिपाटी और अतिरिक्त पुलिस अधीक्षक महेंद्र पारीक भी मौके पहुंच गए और घटना की जानकारी ली। उसके बाद

चमडी पर ही लटक रहा था।

हालांकि पुलिस दुर्घटना की सूचना के आधार पर कांकोरोली थाना अधिकारी हंसराम सीरवी सहित पुलिस बल मौके पर पहुंचा। लेकिन मामले सदीप्य होने पर सीआईई हंसराम सीरवी ने उच्च अधिकारियों को मामले से अवगत कराया। घटना की सूचना मिलते ही पुलिस अधीक्षक मनीष पिपाटी और अतिरिक्त पुलिस अधीक्षक महेंद्र पारीक भी मौके पहुंच गए और घटना की जानकारी ली। उसके बाद

पहुंची फॉरेंसिक टीम ने घटनास्थल से साक्ष्य जुटाए हैं। आरोपियों की धरपकड़ के लिए जिलेभर में नाकेबंदी कर दी गई है। इस जन्य हत्याकांड ने पूरे इलाके में सनसनी फैला दी है। पुलिस जल्द से जल्द आरोपियों को पकड़ने का प्रयास कर रही है। वहीं सूचना के बाद शाम को मृतक के परिजन अस्पताल पहुंचे। रात होने के कारण शव को पोस्टमार्टम नहीं हो सका। अब बुधवार सुबह मेडिकल बोर्ड से शव का पोस्टमार्टम करवाया जाएगा।

समीक्षा बैठक आयोजित

डूंगरपुर,(निर्सं)। डूंगरपुर नगर में संचालित सामाजिक सरोकार की कड़ी में गत 2 सितंबर 2018 से प्रारंभ हुई सबसे महत्वपूर्ण इकाई रोटी बैंक डूंगरपुर द्वारा चलाई जा रही गतिविधियों के संबंध में एक समीक्षा बैठक का आयोजन रोटी बैंक के संरक्षक के के गुप्ता के निवास स्थान पर किया गया। बैठक में रोटी बैंक के साथ में हर व्यक्ति को जोड़ने और उनके सहयोग तथा समर्पण को लेकर चर्चा की गई। रोटी बैंक के संरक्षक गुप्ता ने कहा कि रोटी बैंक की स्थापना के समय से लेकर वर्तमान तक जो भी धनराशि हमारे द्वारा ट्रस्ट सदस्यों से ली गई थी, वह राशि आज भी सुरक्षित है तथा उसका ब्याज और नियमित रूप से आने वाली धनराशि से रोटी बैंक का संचालन आदिनांक तक नियमित रूप से सुचारु किया जा रहा है।

गुप्ता ने कहा कि रोटी बैंक के माध्यम से गरीब और बेसहारा लोगों को भोजन निशुल्क रूप से उपलब्ध करवाया जा रहा है वहीं लगभग 7 वर्षों से नियमित रूप से सेवाएं देने वाला राजस्थान प्रदेश का यह प्रथम अन्न क्षेत्र है। बैठक के दौरान पधारे हुए सभी समाजों और संगठनों के अध्यक्ष तथा प्रतिनिधियों के समक्ष श्री गुप्ता ने उपरील की कि शहर के प्रत्येक व्यक्ति को रोटी बैंक के साथ जुडना चाहिए। यह वह कार्य है जिससे हमें बेसहारा और गरीबों का दुवार मिलता है तथा जीवन में आने वाली परेशानी और दुख से छुटकारा मिलता है। गुप्ता ने कहा कि प्रत्येक व्यक्ति अपनी क्षमता के अनुसार अपने और अपने परिवार जनों के जन्म दिवस तथा बुजुर्गों व पूर्वजों की पुण्यतिथि के अवसर पर रोटी बैंक में मात्र 3100 रुपए का आर्थिक सहयोग करके उस दिन का भोजन अपने नाम से गरीब और बेसहारा लोगों को करा सकते हैं। बैठक के दौरान यह भी चर्चा हुई की रात के समय में शहर में बीमार पड़ने पर किसी व्यक्ति को साधन के अभाव में हॉस्पिटल जाने में भारी समस्या का सामना करना पड़ता है, इसके समाधान के लिए गुप्ता द्वारा तुरंत ही घोषणा की गई कि चैंबर ऑफ कॉमर्स के वाहन को नियमित रूप से रात्रि 8 बजे से प्रातः 6 बजे तक निशुल्क रूप से उपलब्ध कराया जाएगा और इस वाहन की देखभाल हेतु तथा उचित सहयोग के लिए भारत विकास परिषद तिलक शाखा के अध्यक्ष श्री मुकेश श्रीमाल एवं सचिव चिराग व्यास द्वारा जिम्मेदारी ली है।

सार-समाचार

दिमाग में कीड़े का उपचार



उदयपुर, (कासं)। पाली जिले के 57 वर्षीय रोगी को बार-बार दौरे पड़ने की गंभीर शिकायत थी। मरीज को पहले कई निजी हॉस्पिटल-जैसे जोधपुर, पाली, सुमेरपुर व अहमदाबाद-में दिखाया गया, लेकिन हालत में सुधार नहीं हुआ। दौरे दिन में कई बार आते थे और दवाइयों से नियंत्रित नहीं हो पा रहे थे। जब रोगी को गीतांजली हॉस्पिटल, उदयपुर लाया गया, तब न्यूरोलॉजी विभाग के विशेषज्ञ डॉ. निशांत अश्वनी द्वारा जाँच की गई। मरीज को भर्ती कर एसआरआई ब्रेन स्कैन किया , जिसमें यह सामने आया कि उसके मस्तिष्क में कई स्थानों पर कीड़े हैं। यह संक्रमण अक्सर अशुद्ध पानी, अशुभकी सब्जियों या अशुभका मांस खाने से होता है। यह कीड़े मस्तिष्क में पहुँचकर दौरे जैसी गंभीर स्थिति पैदा करते हैं। रोगी के लगातार दौरे और गंभीर स्थिति को देखते हुए हॉस्पिटल में भर्ती किया गया व न्यूरोलॉजी विभाग की डॉक्टर्स की टीम द्वारा दवाओं की मात्रा को वैज्ञानिक रूप से पुनः संतुलित किया गया।

लेकसिटी में मूसलाधार बारिश

उदयपुर, (कासं)। लेकसिटी के मौसम में चूली भारी उमस जिस तरह लोगों को पसीने से तर बतर कर रही थी यहीं उमस बादल बनकर जमकर उदयपुर में बरसी। लेकसिटी में मंगलवार को बादलों का डेरा तो सुबह से आसमान में रहा लेकिन भारी उमस लोगों को भिगोती रही। इस बीच दोपहर तक बारिश का इंजार होता रहा और फिर शाम 4 बजकर 38 मिनट पर बारिश शुरू हुई। बारिश की शुरुआत मध्यम क्रम की रही और करीब 7 मिनट बाद यह मूसलाधार में बदल गई और 20 मिनट बरसात हुई। एक बार बारिश रूकने के बाद फिर बरसात शुरू हुई और तेज मूसलाधार की झड़ी ने मौसम को खुशनुमा कर दिया। बारिश का दौर रूक-रूक उदयपुर में 6.30 बजे तक चला।

कार्यालय कृषि उपज मण्डी समिति, अरनोद

Notice Inviting Bid (NIB/2025-26)

E-Bid sareinvited from manufacturers/direct importers/Authorized Dealer upto 5.00 P.M. of 27.06.2025 for procurement of Oil Testing Machine with Portable Moisture meter on Tender on behalf of office of the Secretary,Krishi Upaj Mandi Samiti, Arnod Details may be seen in the Bidding Document at the office of the Krishi Upaj Mandi Samiti, Arnodor State Public Procurement Portal website "sppp.raj.nic.in" or <https://eproc.rajasthan.gov.in> or website "https://agriculture.rajasthan.gov.in/dam/" * The bidding document may be downloaded from either of the above websites and uploaded duly filled in with payment of Rs. 1180/- (1000 +18% GST) through banker's cheque/demand draft in favour of Secretary,Krishi Upaj Mandi Samiti, Arnod, payable at Arnod Details of bid are following:-

Sr.	Bid Title	NIB or UBN No.
1	Oil Testing Machine With Portable Moisture meter	NIB Code – DAM2526A00215 UBN : DAM2526G000380

राज.संवार./सी/25/4846

सावि

कार्यालय नगर पालिका नाथद्वारा, जिला-राजसमन्द (राज.)

Email:npa_nth@yahoo.co.in, nagarpalikanaathdwara@gmail.com Ph.02953-233526

क्रमांक:न.पा.नाथ/तारिख/25/7490

दिनांक: 12.6.2025

-आप्ततीय सूचना:-

एतद द्वारा सूचित किया जाता है कि निर्माणांक व्यक्त द्वारा ख्यात शासन विभाग के अंतर्गत/एच पीटी पर पंजीकृत दस्तावेजों के आधार पर निर्माणांकपुष्टक पर भवन - निर्माण स्वीकृति हेतु आवेदन प्रस्तुत किया है। उक्त आवेदन में निर्माण के संबंध में कौकी विहित प्रावधानों के अनुसार होतो प्रस्तुत प्रकाश है। क सात दिवस में नगर पालिका कार्यालय में लिखित रूप से प्रस्तुत कर दें अन्यथा प्रकृण पर आपाति प्रभन नहीं होने एखें दस्तावेज प पूर्ण प्रावधानों पर नियमानुसार कार्यवाही पूर्ण करके पुर्ण नमान-तरप स्वीकृति को कार्यवाही समाप्तित कर दी जायेगी।

क्र. सं.	आवेदक का विवरण	आवेष्टित रकम का विवरण	पूर्व	परीक्ष	उत्तर	दक्षिण
1	श्री जगदीश वैष्णव श्री लक्ष्मणदास वैष्णव निवासी पाटीयों का मील्ला पोपरडा तहसील व जिला राजसमन्द	नाकोडा नगर लाल पाया, नाथद्वारा भू.सं.-02 क्षेत्रफल- 988.55 वर्गफिट	30 फिट रास्ता	भूखण्ड संख्या 01	भूखण्ड संख्या 03	30 फिट रास्ता

आयुक्त, नगर पालिका नाथद्वारा

कार्यालय ग्राम पंचायत कुंथवास , पंचायत समिति भीण्डर , जिला उदयपुर				
क्रमांक:निविदा/2024-25/ग्र.प./ 11 दिनांक:24.06.2025				
खुली ई निविदा सूचना 2025-26				
सर्वसाधारण को सूचित किया जाता है कि ग्राम पंचायत कुंथवास में डीएमएफडी अन्तर्गत स्वीकृत कुल 4 कार्य कुल राशि 26.46 लाख हेतु पंजीकृत संवेदको/फर्मों के माध्यम से ऑनलाईन ई निविदाएं आमंत्रित की जाती है जिसकी ऑनलाईन अपलोड करने की अंतिम दिनांक 26.06.2025 है। विस्तृत विवरण / जानकारी www.sppp.rajasthan.gov.in व www.eproc.rajasthan.gov.in पर देखी जा सकती है।				
UBN N0 .ZUD2526WSOB01036, ZUD2526WSOB01037, ZUD2526WSOB01038, ZUD2526WSOB01039,				
प्रशासक		ग्राम विकास अधिकारी		
ग्राम पंचायत कुंथवास		ग्राम पंचायत कुंथवास		
पं.स. भीण्डर-जिला-उदयपुर		पं.स. भीण्डर-जिला-उदयपुर		

कार्यालय ग्राम पंचायत – कुण्डलावास , पंचायत समिति –सायरा, जिला–उदयपुर(राज.)	
क्रमांक:-ग्रापकु/ई निविदा/ 2025-26	दिनांक-24.06.2025
-: ई निविदा सूचना संख्या:01/2025-26:-	
ग्राम पंचायत कुण्डलावास , पंचायत समिति सायरा में “चार दीवारी निर्माण कार्य ग्राम पंचायत कुण्डलावास” के लिए ई निविदा दिनांक 30-06-2025 को सायं 6.00 बजे तक आमंत्रित की जाती है। जिसकी जानकारी कार्यालय समय पर एवं विभागीय साइट पर sppp.rajasthan.gov.in व eproc.rajasthan.gov.in पर देखी व डाउनलोड कर प्राप्त की जा सकती है।	
NIB NO	ZUD2526A0917
UBN NO	ZUD2526WSOB01053
सरपंच	ग्राम विकास अधिकारी
ग्राम पंचायत कुण्डलावास	ग्राम पंचायत कुण्डलावास
पं.स.सायरा, जिला-उदयपुर	पं.स.सायरा, जिला-उदयपुर

गांव, गरीब, किसान व मजदूर के सशक्त होने से देश की तरक्की संभव : मुख्यमंत्री

मुख्यमंत्री भजनलाल शर्मा ने दूदू के ग्राम बिचून में किया पं. दीनदयाल उपाध्याय अंत्योदय संबल पखवाड़े का शुभारंभ

-कार्यालय संवाददाता-

जयपुर। मुख्यमंत्री भजनलाल शर्मा ने मंगलवार को दूदू तहसील स्थित बिचून ग्राम में पंडित दीनदयाल उपाध्याय संबल पखवाड़े का शुभारंभ किया। उन्होंने कहा कि अंत्योदय के सिद्धांत के अनुसार गांव, गरीब, किसान, मजदूर के सशक्त होने से ही देश की तरक्की संभव है। इस दर्शन को साकार करने के लिए राज्य सरकार पंडित दीनदयाल उपाध्याय अन्त्योदय संबल पखवाड़े के माध्यम



मुख्यमंत्री भजनलाल शर्मा ने मंगलवार को दूदू तहसील में पंडित दीनदयाल उपाध्याय संबल पखवाड़े का शुभारंभ किया।

माध्यम से हम विकास के उजियारे को हर जरूरतमंद तक पहुंचाने का संकल्प पूरा कर रहे हैं। मुख्यमंत्री ने कहा कि इस पखवाड़े में विभिन्न शिविरों में भूमि-संबंधी विवादों का समाधान और आपसी सहमति से बंटवारे, पं. दीनदयाल उपाध्याय गरीबी मुक्त गांव योजना में 10 हजार गाँवों में बीपीएल परिवारों का सर्वे कर उन्हें सरकारी योजनाओं से जोड़ा जाएगा। इसके साथ ही, स्वामित्व पट्टे बनाने एवं वितरण करने जैसे कार्यों से ग्रामीण बिना कानूनी अड़चनों के अपनी जमीन का स्पष्ट स्वामित्व प्राप्त कर सकेंगे।

शर्मा ने कहा कि इन शिविरों में पानी की टंकियों की सफाई, लंबित नल कनेक्शनों का प्रावधान, लीकेज की मरम्मत, नहरों की सफाई जैसे प्रकरण भी शामिल होंगे, जिससे गांवों में स्वच्छ पेयजल और बेहतर सिंचाई सुविधाएं उपलब्ध होंगी।

इसी तरह नर्सरियों से पौधों का वितरण, मृदा नमूनों का संग्रहण, और मृदा स्वास्थ्य कार्ड का वितरण किसानों को वैज्ञानिक खेती करने में सहायता करेगा। उन्होंने कहा कि शिविरों में मंगला पशु बीमा, पशुओं की जांच, इलाज और टीकाकरण जैसे कार्यों से पशुपालकों को आर्थिक सुरक्षा मिल सकेगी। पखवाड़े के दौरान आयुष्मान कार्ड वितरण, एनएफएएए के लंबित प्रकरणों का निस्तारण, विद्यालयों में प्रवेशोत्सव से बच्चों का नामांकन तथा झूलते तारों और विद्युत पोलों की मरम्मत जैसे कार्यों से सीधे तौर पर गरीब और वंचित वर्ग का जीवन सुगम होगा।

मुख्यमंत्री ने कहा कि गत सरकार के समय प्रदेश हर क्षेत्र में पिछड़ गया था। हमने आते ही इस स्थिति को बदलने का संकल्प लिया। हमारी सरकार ने बिजली उपार लिए बिना ही रबी सीजन में किसानों को इसकी

निर्बाध आपूर्ति सुनिश्चित की।शर्मा ने कहा कि हमारे संकल्प और मेहनत से पिछले डेढ़ साल में राजस्थान फिर से विकास की पटरी पर दौड़ने लगा है और हमारा लक्ष्य है कि राजस्थान कि केवल भारत का अग्रणी राज्य बने, बल्कि हर नागरिक का जीवन समृद्ध और सशक्त हो।

उप मुख्यमंत्री डॉ. प्रेमचंद बैरवा ने कहा कि मुख्यमंत्री भजनलाल शर्मा के नेतृत्व में राज्य सरकार समाज के प्रत्येक वर्ग को जनकल्याणकारी योजनाओं के माध्यम से लाभान्वित कर रही है।

मुख्यमंत्री शर्मा ने बिचून से जयपुर लौटते समय रास्ते में काफिला रूकवाकर बारिश की फुहारों के बीच चाय का आनंद लिया।समारोह में संसदीय कार्य मंत्री जोगाराम पटेल, जयपुर जिला प्रमुख रमा चोपड़ा सहित विभिन्न जनप्रतिनिधयण, अधिकारीगण एवं बड़ी संख्या में आमजन उपस्थित रहे।

रेजीडेंट डॉक्टर्स का दो घंटे कार्य बहिष्कार जारी, मरीज परेशान

जयपुर। उदयपुर में रेजिडेंट डॉक्टर रवि शर्मा की करंट से मौत की घटना के बाद प्रदेशभर के चिकित्सक संगठनों में रोष है। जयपुर रेजिडेंट डॉक्टर्स एसोसिएशन जाई से जुड़े रेजिडेंट डॉक्टरों ने मंगलवार को दूसरे दिन भी सुधा से 10 बजे तक दो घंटे पेन डाउन हड़ताल की। इससे अरपताल में मरीजों को खासी परेशानी का सामना करना पड़ा। रेजीडेंट डॉक्टरों का कहना है कि जब तक मांगे नहीं मानी जाएंगी तब तक ये दो घंटे को हड़ताल अनिश्चितकाल तक जारी रहेगी। इस बोध जाई के पदाधिकारियों ने मामले को लेकर चिकित्सा शिक्षा सचिव अम्बरीष कुमार से भी मंगलवार की मुलाकात की और उन्हें मांगों का ज्ञापन साँपा।दोनों चिकित्सक संगठनों का कहना है कि लापरवाही के कारण चिकित्सक की मौत हुई, लेकिन अभी तक कॉलेज प्रशासन और सरकार दोषियों पर कार्रवाई नहीं कर पाई। वहीं दूसरी ओर राजस्थान के मेडिकल

- उदयपुर में रेजिडेंट डॉ. रवि शर्मा की करंट से मौत मामला
- चिकित्सा शिक्षा सचिव को ज्ञापन भी साँपा

टीचर्स ने जोधपुर में डॉ. राकेश विश्‍नोई आत्महत्या प्रकरण में डॉ. राजकुमार राठौड़ को एपीओ किए जाने का विरोध शुरू कर दिया है।

तस्मान मेडिकल कॉलेज टीचर्स एव्सिएशन एसएमएस मेडिकल कॉलेज जयपुर की एक बैठक मंगलवार को आयोजित हुई। बैठक में डॉ. राठौड़ को बिना किसी जांच के एपीओ करने पर चोर विरोध जताया है। अध्यक्ष डॉ. धीरत जैफ ने बताया कि सरकार से मांग की गई है कि उनके पूर्व पद पर ससम्मान पुनर्स्थापित किया जाए।



जयपुर। राज्यपाल हरिभाऊ बागडे की मुंबई में मंगलवार को महाराष्ट्र के मुख्यमंत्री देवेंद्र फडणवीस से मुलाकात हुई। इस दौरान विभिन्न मुद्दों पर उनसे राज्यपाल का संवाद भी हुआ। राज्यपाल बागडे और मुख्यमंत्री फडणवीस की यह शिष्टाचार भेंट थी।

‘आंगनबाड़ी भवनों की मरम्मत पर 50 करोड़ रु. व्यय होंगे, कार्यकर्ताओं का मानदेय भी बढ़ेगा’

जयपुर। उपमुख्यमंत्री एवं महिला एवं बाल विकास मंत्री दिया कुमारी की अध्यक्षता में आज सचिवालय में विभागीय समीक्षा बैठक आयोजित की गई। बैठक में महिला अधिकारियों और निदेशालयों की मौजूदगी में विभाग की

- आंगनबाड़ी में पोषण आहार में दूध की मात्रा भी बढ़ायेगी राज्य सरकार

विभिन्न योजनाओं और बजट घोषणाओं की प्रगति पर गहरा चर्चा की गई।

बैठक में आंगनबाड़ी कार्यकर्ताओं के मानदेय में 10 प्रतिशत वृद्धि, पोषण आहार में दूध की मात्रा बढ़ाने, और आंगनबाड़ी भवनों की मरम्मत के लिए 50 करोड़ रुपये व्यय करने जैसे महत्वपूर्ण प्रस्तावों पर निर्णय लिए गए। 3688 भवनों की मरम्मत के लिए समग्र



उपमुख्यमंत्री एवं महिला बाल विकास मंत्री दिया कुमारी ने सचिवालय में विभागीय समीक्षा बैठक ली।

शिक्षा अभियान से समन्वय का सुझाव दिया गया।

उप मुख्यमंत्री ने 'अमृत आहार योजना' के अंतर्गत सप्ताह में 5 दिन वितरित किये जा रहें दूध को सैम बच्चों को मात्रा बढ़ाकर वितरित किये जाने पर आवश्यक निर्देश दिए। राज्य द्वारा प्रधानमंत्री मातृ वंदना योजना में किए गए

उल्लेखनीय प्रदर्शन की भी सराहना की गई। जिसमें राजस्थान अव्वल नंबर पर आया है। उपमुख्यमंत्री दिया कुमारी ने विभागीय कार्यक्रमों की सार्वजनिक जागरूकता के लिए मीडिया और सोशल मीडिया पर नियमित प्रचार-प्रसार करने के निर्देश दिए। उन्होंने कहा कि "अच्छे कामों को सिर्फ कागजों में नहीं, जनता

तक भी पहुंचना चाहिए।" पोषण ट्रैकर, आंगनबाड़ी केंद्र, हाई-प्रोफाइल आंगनबाड़ी, सखी केंद्र, उड़ान योजना, नारी शक्ति उद्यम प्रोत्साहन योजना, कोशल सामर्थ्य योजना, और मुख्यमंत्री सामूहिक विवाह योजना जैसे कार्यक्रमों की भी गहन समीक्षा की गई।

80 करोड़ की लागत से बनेगा प्रदेश कांग्रेस भवन

जयपुर। मानसरोवर के शिप्रा पथ पर करीब 6000 वर्ग जमीन पर बनने वाले राजस्थान कांग्रेस के बहुमंजिला भवन ,जो आधुनिक सुविधाओं से सुसज्जित होगा, का निर्माण कार्य आगामी जुलाई माह के पहले सप्ताह में शुरू हो सकता है।

प्रदेश कांग्रेस के अध्यक्ष गोविंद सिंह डोटासरा और नेता प्रतिपक्ष टीकाराम जुली ने प्रभारी महासचिव सुखजिंदर सिंह रंधावा, प्रदेशाध्यक्ष कोषाध्यक्ष अजय माकन से दिल्ली में मुलाकात की थी। इसके साथ ही इसे लेकर फैसला हुआ है। यही कारण है कि 3 जुलाई को जयपुर में भवन निर्माण समिति की बैठक प्रस्तावित है। एआईसीसी से स्वीकृति के बाद भवन निर्माण शुरू कर दिया जाएगा। हाल ही में भवन निर्माण को लेकर प्रदेश प्रभारी सुखजिंदर सिंह रंधावा, प्रदेशाध्यक्ष गोविंद सिंह डोटासरा और नेता प्रतिपक्ष टीकाराम जुली पार्टी अध्यक्ष मल्लिकार्जुन खड्गे और राष्ट्रीय कोषाध्यक्ष अध्यक्ष अजय माकन से भी मिले थे। भवन निर्माण के लिए अखिल भारतीय कांग्रेस कमेटी में अलग अलग बैंक खाते भी खोले गए हैं, जिसमें तमाम

- निर्माण कार्य आगामी जुलाई माह के पहले सप्ताह में शुरू होगा

सहयोग राशि एकत्रित की जा रही है। भवन निर्माण का पूरा काम एआईसीसी की देखरेख में ही पूरा होगा।

प्रदेश कांग्रेस के नए भवन के लिए गहलोल सरकार में मानसरोवर की शिप्रापथ के पास 6000 वर्ग गज जमीन खरीदी गई थी। 23 सितंबर 2023 को पार्टी के राष्ट्रीय अध्यक्ष मल्लिकार्जुन खड्गे और पूर्व अध्यक्ष राहुल गांधी ने शिलान्यास किया था। प्रदेश कांग्रेस का नया भवन चार मंजिला होगा, जिसकी लागत 80 करोड़ रुपए से ज्यादा बताई गई है। इस भवन में गाड़ियों के लिए अंडरग्राउंड पार्किंग, कैटीन, कॉन्फ्रेंस हॉल, जिम और स्विमिंग पूल जैसी सुविधाएं भी होंगी। आधुनिक सुविधाओं से लैस कमरे बनाए जाएंगे। यही नहीं, कांग्रेस के अग्रिम संगठनों महिला कांग्रेस युवा कांग्रेस और सेवादल सहित विभिन्न विभाग प्रकोष्ठों को भी इसी भवन में अलग-अलग दफ्तर दिए जाएंगे।

मदन राठौड़ ने पुण्यतिथि पर की पुष्पांजलि अर्पित

जयपुर। भाजपा प्रदेश अध्यक्ष मदन राठौड़ ने मंगलवार को पूर्व प्रदेश अध्यक्ष एवं पूर्व राज्यसभा सांसद स्व. मदनलाल सेनी की पुण्यतिथि पर भाजपा प्रदेश मुख्यालय में उनके चित्र पर पुष्पांजलि अर्पित की। राठौड़ ने सेनी के कार्यों और उनके द्वारा पार्टी व समाज की भलाई के लिए प्रदर्शित अदम्य ऊर्जा की भुर्रि भुर्रि प्रशंसा की। उन्होंने कहा कि स्व. सेनी ने न केवल अपने समर्पित नेतृत्व से पार्टी को सशक्त किया, बल्कि कार्यकर्ताओं के साथ मिलकर एक ऐसे वैश्विक वटवृक्ष को पोषित किया, जिसकी शाखाएँ आज भी न सिर्फ मजबूती से फैली हुई हैं, बल्कि आने वाली पीढ़ियों के लिए प्रेरणा स्रोत बनी हुई हैं। राठौड़ ने सभी को उनके पदचिन्हों पर चलने की प्रेरणा देकर कार्य के प्रति निष्ठा और ईमानदारी का संदेश दिया।

इस मौके पर भाजपा प्रदेश उपाध्यक्ष नारायण पंचारिया, नाहर सिंह जोधा, भाजपा प्रदेश मंत्री भूपेंद्र सेनी, अजीत मांडण, पूर्व भाजपा प्रदेश महामंत्री जगवीर छावा, भाजपा प्रदेश कार्यालय प्रभारी मुकेश पारीक, सहप्रभारी भवानी शंकर शर्मा, रजनीश चनाना, तथा अन्य पदाधिकारी एवं कार्यकर्ता उपस्थित थे।

भूखंड बुक करने के बाद आवंटन करने से इनकार, कोर्ट ने मामला दर्ज करने के दिए आदेश

जयपुर। अतिरिक्त मुख्य न्यायिक मजिस्ट्रेट क्रम-10 महानगर प्रथम ने भूखंड बुक करने के बाद उसका आवंटन नहीं करने के मामले में यूबी बिल्डर के अजयपाल सिंह, डीम प्लस के सुरेंद्र सहित अन्य के खिलाफ मानसरोवर थाना पुलिस को मामला दर्ज करने के आदेश दिए हैं। पीठासीन अधिकारी मनीष शर्मा ने यह आदेश पुलिस निरीक्षक गायत्री अलवरिया के परिवाद पर दिए।

परिवाद में अधिवक्ता बाबूलाल बैरवा ने अदालत को बताया कि परिवादी ने जून, 2024 में बगरू टोल प्लाजा के पास आरोपी बिल्डर की यूनिक सिटी एक्सटेंशन में 22950 रुपए प्रति वर्गगज में दो प्लॉट बुक कराए थे। जिसका भुगतान अजयपाल सिंह के खाते में किया गया। आरोपियों ने रेरा रजिस्ट्रेशन के बाद शेष राशि अदा कर विक्रय पत्र पंजीयन कराने के लिए कहा। परिवाद में कहा गया कि रेरा रजिस्ट्रेशन होने के बाद जब परिवादी ने बिल्डर से विक्रय पत्र देने के लिए कहा, लेकिन बिल्डर ने बुकिंग के समय तय की गई

- भूखंड बुक करने के बाद उसका आवंटन नहीं करने के मामले में यूबी बिल्डर के अजयपाल सिंह, डीम प्लस के सुरेंद्र सहित अन्य के खिलाफ मानसरोवर पुलिस को मामला दर्ज करने के आदेश दिए

राशि में प्लॉट देने से इनकार कर दिया। जब परिवादी ने इसका विरोध किया तो बिल्डर ने प्रति वर्ग गज 35 हजार रुपए की मांग की। परिवाद में कहा गया कि अपने साथ हुई ठगी को लेकर वह मानसरोवर थाने में रिपोर्ट दर्ज कराने गई, लेकिन आरोपियों की पहुंच होने के कारण पुलिस ने भी मामला दर्ज नहीं किया। जिस पर सुनवाई करते हुए अदालत ने आरोपियों के खिलाफ मामला दर्ज कर जांच के आदेश दिए हैं।

मृतक आश्रितों व सेवानिवृत्तों को मिलेगी पेंशन

जयपुर। प्रदेश की पिछली गहलोल सरकार के द्वारा निर्माा/बोर्डों में जीपीएफ लिंकड पेंशन स्कीम पेंशन लागू किये जाने के निर्णय के बाद जयपुर सिटी ट्रांसपोर्ट सर्विसेज (जेसीटीएसएल) में भी जेसीटीएसएल एम्पलाईज-एटक की मांग पर राजस्थान सखिल सर्विसेज (पेंशन) रुलस,1996 के अनुसार इसे 1 जून 2023 को जीपीएफ लिंकड पेंशन स्कीम लागू की गई थी। यूनियन के अध्यक्ष विपिन ने बताया कि उसके बाद से ही यूनियन लगातार मृत कार्मिकों के आश्रितों एवं सेवानिवृत्त कार्मिकों को पेंशन शुरू करने की मांग कर रही है। परंतु जेसीटीएसएल में पेंशन भुगतान अधिकारी, पेंशन स्वीकृत अधिकारी एवं पेंशन अधिकृत अधिकारी की जिम्मेदारी तय नहीं होने के कारण पेंशन शुरू नहीं हो पा रही थी। इसी माह 18 जून 2025 को जेसीटीएसएल एम्पलाईज यूनियन-एटक एवं प्रबंधन के बीच इस संबंध में सकारात्मक वार्तालाप हुई थी।मंगलवार को जेसीटीएसएल द्वारा इस संबंध में आदेश जारी करने के बाद पिछले 2 साल से पेंशन का ईंतजार कर रहे मृत कार्मिकों के आश्रितों एवं सेवानिवृत्त कार्मिकों को पेंशन शुरू होने की उम्मीद जगी है।

जयपुर में हुई सप्त शक्ति कमांड फॉर्मेशन कमांडर्स कॉन्फ्रेंस

जयपुर। राजधानी जयपुर में सप्त शक्ति कमांड फॉर्मेशन कमांडर्स कॉन्फ्रेंस का आयोजन 23 व 24 जून को हुआ। सप्त शक्ति कमांड के आर्मी कमांडर लेफ्टिनेंट जनरल मनजिंदर सिंह ने कॉन्फ्रेंस की अध्यक्षता की। इस दो दिवसीय कॉन्फ्रेंस के दौरान

- इस कॉफ्रेंस में वर्तमान सुरक्षा स्थिति, सामरिक व तकनीकी क्षेत्रों में इसके विभिन्न प्रभावों की समीक्षा की गई। साथ ही भावी दिशा और बेहतर ऑपरेशनल तैयारियों पर भी विचार किया

वर्तमान सुरक्षा स्थिति तथा सामरिक और तकनीकी क्षेत्रों में इसके विभिन्न प्रभावों की समीक्षा करते हुए भावी दिशा और बेहतर ऑपरेशनल तैयारियों पर विचार किया गया। कॉन्फ्रेंस में



आर्मी कमांडर लेफ्टिनेंट जनरल मनजिंदर सिंह ने जयपुर में सप्त शक्ति कमांड फॉर्मेशन कमांडर्स कॉन्फ्रेंस का आयोजन किया।

अत्याधुनिक तकनीकों को अपनाने, आधुनिकीकरण, साइबर सुरक्षा तथा क्षमता एवं दक्षता विकास जैसे महत्वपूर्ण विषयों पर विशेष बल दिया गया। ऑपरेशनल तैयारियों को सुनिश्चित करने के लिए तकनीकी आधारित समाधान और उपकरणों एवं तकनीकों के उपयोग में इन्ोवेटिव एप्रोच अपनाने पर बल दिया। सभी फॉर्मिशन को अपनी ऑपरेशनल तैयारियों में

अधिक सक्रियता के लिए प्रेरित किया। आर्मी कमांडर ने सभी रैंकों और फॉर्मिशन द्वारा ऑपरेशन सिंदूर में किए गए सफल, निर्णायक एवं उत्कृष्ट प्रयासों की सराहना की। साथ ही उन्होंने फॉर्मिशन को ऑपरेशनल क्षमता में उत्कृष्टता प्राप्त करने के लिए अपने प्रयासों को इसी उत्साह और प्रतिबद्धता के साथ जारी रखने के लिए प्रोत्साहित किया।

देवनानी ने बर्लिन में निर्माणाधीन गणेश मंदिर का दौरा किया

जयपुर। विधानसभा अध्यक्ष वासुदेव देवनानी ने सोमवार को जर्मनी यात्रा के दौरान बर्लिन में निर्माणाधीन गणेश मंदिर का अवलोकन किया। देवनानी ने बर्लिन में बन रहे मंदिर पर प्रसन्नता जाहिर की। देवनानी ने मंदिर में स्थापित प्रतिमाओं के दर्शन किए और पूजा अर्चना कर देश और प्रदेश की खुशी की कामना की। देवनानी ने मंदिर परिसर का अवलोकन किया। मंदिर में स्थापित होने वाली मूर्तियां और अन्य निर्माण की भी देवनानी ने जानकारी ली।

देवनानी ने मंदिर के ट्रस्टी श्री विल्वनाथन कृष्णामूर्ति से मंदिर निर्माण के बारे में चर्चा की। देवनानी को मंदिर ट्रस्ट के ट्रस्टी ने बताया कि बर्लिन में श्री गणेश मंदिर का निर्माण किया जा रहा है। मंदिर की स्थापना सन 2006 में की गई थी।

बर्लिन में सनातन परंपरा के लिए एक महत्वपूर्ण केंद्र बन रहा है। यह मंदिर पूजा, विवाह समारोह, गृह प्रवेश और अन्य आध्यात्मिक गतिविधियों के लिए स्थान भी उपलब्ध कराएगा। देवनानी को बताया कि यह मंदिर जर्मनी का सबसे बड़ा मंदिर होने का गौरव रखता है।



देवनानी ने मंदिर परिसर में प्रतिमाओं के दर्शन कर पूजा-अर्चना की।

मंदिर का निर्माण 2005 में शुरू हुआ था और 2023 में इसका निर्माण पूर्ण होनेकी उम्मीद है। मंदिर का निर्माण सनातन, आध्यात्मिक, पारंपरिक, वैदिक और आगम शास्त्रों के अनुसार किया गया है। यह भारतीय संस्कृति और परंपराओं को प्रदर्शित करता है। मंदिर ट्रस्ट के प्रतिनिधियों ने श्री देवनानी को बताया कि मंदिर का निर्माण श्री विल्वनाथन कृष्णमूर्ति के प्रयासों का परिणाम है, जिन्होंने 50

साल पहले बर्लिन में आकर मंदिर बनाने का सपना देखा था। दी विक्ट मंदिर का निर्माण पूरी तरह से जन सहयोग से किया गया है। इसमें किसी भी सरकारी सहायता का उपयोग नहीं किया गया है।यह ऐतिहासिक मंदिर पारंपरिक वैदिक एवं आगम शास्त्रों के अनुसार निर्मित किया जा रहा है। यह मंदिर न केवल आध्यात्मिक गतिविधियों के लिए एक पवित्र स्थल है, बल्कि यह जर्मनी में बसे भारतीय

- मंदिर ट्रस्ट प्रतिनिधियों से देवनानी का हुआ संवाद

एवं विशेष रूप से तमिल मूल के लोगों के लिए एक जीवंत सांस्कृतिक केंद्र भी बन गया है।

देवनानी ने मंदिर परिसर में पूजा-अर्चना की एवं मंदिर की स्थापत्य कला तथा अन्य गतिविधियों की जानकारी प्राप्त की। उन्होंने मंदिर ट्रस्ट के सदस्यों द्वारा किए जा रहे सांस्कृतिक व सामाजिक कार्यों की सराहना करते हुए कहा, "यह मंदिर भारत की सनातन संस्कृति, अध्यात्म और आस्था का अद्भुत प्रतीक है।

यह जर्मनी की धरती पर भारतीय मूल्यों की एक सजीव उपस्थिति है।" उन्होंने कहा कि यह मंदिर भारत और जर्मनी के बीच सांस्कृतिक संबंधों को प्रगाढ़ बनाने में एक महत्वपूर्ण भूमिका निभा रहा है। उन्होंने मंदिर निर्माण में लगे सभी कार्यकर्ताओं एवं सहयोग करने वाले लोगों को शुभकामनाएँ दीं।

थाने में युवक के साथ मारपीट करने से तबियत बिगड़ी, सीकर रैफर

घटना को लेकर कस्बेवासियों ने नारेबाजी कर कार्रवाई की मांग की

बीदासर, (निसं)। कस्बे के वार्ड 10 में रविवार देर रात्रि को एक ही समुदाय के दो पक्षों में हुए झगड़े के बाद पुलिस ने एक पक्ष के नोशाद पुत्र अयूब की रिपोर्ट पर दूसरे पक्ष के कुछ युवकों को सोमवार दोपहर को थाने बुलाया। थाने पहुंचने पर दूसरे पक्ष के एक समीर बोपायी नामक युवक के साथ बीदासर पुलिस थाना के आसूचना अधिकारी रूपाराम ने शराब के नशे में उक्त युवक के साथ मारपीट की, जिससे युवक की तबियत बिगड़ गई और वो मारपीट के दौरान ही बेहोश होकर थाने में गिर पड़ा तो उक्त युवक के साथ गए परिजनों ने बेहोशी की हालत में युवक को राजकीय टॉटिया सीएचसी लेकर गए, लेकिन चिकित्सकों ने युवक की गंभीर हालत को देखते हुए प्राथमिक उपचार के बाद हाई सेंटर रैफर कर दिया। परिजन उसको 108 एंबुलेंस से हाई सेंटर सुजानगढ़ लेकर गए तो वहां से भी



आक्रोशित लोगों ने पुलिस थाने के आगे जमकर नारेबाजी की।

चिकित्सकों ने सीकर रैफर कर दिया। उक्त घटना की जानकारी ज्यों ही कस्बे में फैली तो समाज के सैकड़ों

लोग पुलिस थाना के बाहर एकत्रित हो गए तथा आक्रोशित लोगों ने पुलिस थाने के आगे जमकर नारेबाजी करते

हुए उक्त पुलिसकर्मों के खिलाफ कार्रवाई की मांग की। इस मौके पर उपस्थित लोगों ने पुलिस उपाधीक्षक

■ **मामले में कांस्टेबल रूपाराम को चूरू जिला पुलिस अधीक्षक ने लाइन हाजिर करने के आदेश जारी किए**

प्रहलाद राय व थानाधिकारी कैलाश चंद्र यादव को ज्ञापन देकर पुलिस कांस्टेबल रूपाराम के खिलाफ सख्त कार्रवाई की मांग की। जिसके बाद डीएसपी राय के नेतृत्व में समाज के लोगों से वाला की गई तथा नियमानुसार उक्त कांस्टेबल के खिलाफ विभागीय जांच के बाद कार्रवाई के आश्वासन पर मामला शांत हुआ। वृताधिकारी प्रहलाद राय ने जानकारी देते हुए बताया कि उक्त कांस्टेबल रूपाराम को चूरू जिला पुलिस अधीक्षक जय यादव ने लाइन हाजिर करने के आदेश जारी किए हैं।

खान मालिकों को ड्रोन सर्वे रिपोर्ट नहीं देनी होगी

■ **खान एवं पेट्रोलियम विभाग ने पश्चिमी राजस्थान की सुरक्षा के लिए ड्रोन उड़ाने पर प्रतिबंध को देखते हुए सर्वे रिपोर्ट की बाध्यता को स्थगित किया**

माइनिंग प्लान अनुमोदित नहीं होने की स्थिति में खानों के बंद होने का संकट खड़ा हो गया। बाद में खान एवं पेट्रोलियम विभाग ने ड्रोन सर्वे रिपोर्ट 30 जून तक पेश करने की बाध्यता स्थगित कर दी है। जब तक सरकार की ओर से ड्रोन उड़ाने पर प्रतिबंध रहेगा, तब तक खान मालिकों को ड्रोन सर्वे रिपोर्ट पेश करने की बाध्यता से छूट रहेगी। इससे प्रदेश के सैकड़ों अप्रधान खनिज मालिकों को राहत मिलती है।

बीकानेर जिले में ही जिप्सम, क्ले, बजरी की ऐसी करीब 75 खानें हैं, जिनको ड्रोन सर्वे रिपोर्ट देकर माइनिंग प्लान अनुमोदित कराना था। इसके अलावा 55 से ज्यादा नए खनन पट्टे दिए जाने हैं, जिनकी एलओआई भी जारी कर दी गई। गौरतलब है कि खनन मामलों के जानकारी देवेन्द्रसिंह

धमोरा ने बीकानेर एसएमई को ड्रोन सर्वे की बजाय, वैकल्पिक व्यवस्था करने के लिए पत्र लिखा था। एसएमई ने इस पत्र का हवाला देते हुए खान निदेशक को ड्रोन सर्वे पर छूट की आवश्यकता जताई थी। खान एवं भूविज्ञान विभाग की ओर से प्रत्येक पांच साल में खनन पट्टाधारकों से माइनिंग प्लान लिया जाता है जिसमें वे बताते हैं कि किस तरह पर्यावरण सुरक्षा को ध्यान में रखते हुए, नियमों की पालना करते हुए सुरक्षित तरीके से खनन करेंगे। एमई-एसएमई और भूवैज्ञानिक माइनिंग प्लान की रिपोर्ट तैयार कर एसएमई को सौंपते हैं। एसएमई माइनिंग प्लान अनुमोदित करता है। इसके अलावा प्रत्येक नए खनन पट्टाधारी को माइनिंग प्लान देना होता है, तभी उसे सेंशन मिल पाती है।

वीडियो बना रहे लोगों को पिकअप ने कुचला, तीन घायल

■ **पुलिस ने तस्क़र को पकड़ने के लिए नाकाबंदी की थी, इसी कार्रवाई का काफी लोग वीडियो बनाने के लिए खड़े थे**

■ **नाकाबंदी देखकर तस्क़र ने पिकअप की स्पीड बढ़ा दी, पिकअप पुलिस की वैन को टक्कर मारते हुए लोगों पर चढ़ गई**

थी, जहां पुलिस तस्क़र को रोकने लिए खड़ी थी। तेजी से पुलिस नाकाबंदी की ओर आ रही पिकअप का लोग टेंट की दुकान के बाहर वीडियो बना रहे थे, तभी वो उनके ऊपर चढ़ गई। पुलिस की नाकाबंदी को देखकर आरोपी तस्क़र ने पिकअप की स्पीड बढ़ा दी। पिकअप पुलिस की वैन को टक्कर मारते हुए वहां खड़े लोगों को पर चढ़

गई। लोगों को टक्कर मारते हुए गाड़ी दुकान के बाहर रखे सामान से टकराकर रुक गई। अचानक हुए हादसे से मौके पर अफरा-तफरी मच गई। वहीं, आरोपी तस्क़र भी गाड़ी के टकराते ही उछलकर बाहर गिर गया। घायल तस्क़र ने पैदल ही भागने की कोशिश की, लेकिन उसे लोगों ने दबोच लिया।

सहायक आचार्य भर्ती परीक्षा तीन व चार जुलाई को

30 जून को जारी होंगे एडमिट कार्ड, आयोग ने परीक्षा कार्यक्रम जारी किया

अजमेर, (कासं)। राजस्थान लोग सेवा आयोग द्वारा सहायक आचार्य चिकित्सा शिक्षा विभाग परीक्षा 2024 की भर्ती परीक्षा आगामी 3 व 4 जुलाई को अजमेर जिला मुख्यालय पर किया जाएगा। परीक्षा में प्रत्येक प्रश्न पत्र के लिए ओएमआर ऑप्शन-शीट के 5वें विकल्प को भरने के लिए 10 मिनट का अतिरिक्त समय दिया जाएगा। परीक्षा के प्रवेश पत्र 30 जून को आयोग की वेबसाइट एवं एसएसओ पोर्टल पर

बताया कि सहायक आचार्य (चिकित्सा शिक्षा विभाग) परीक्षा-2024 का आयोजन 3 व 4 जुलाई को अजमेर जिला मुख्यालय पर किया जाएगा। परीक्षा में प्रत्येक प्रश्न पत्र के लिए ओएमआर ऑप्शन-शीट के 5वें विकल्प को भरने के लिए 10 मिनट का अतिरिक्त समय दिया जाएगा। परीक्षा के प्रवेश पत्र 30 जून को आयोग की वेबसाइट एवं एसएसओ पोर्टल पर

अपलोड किए जाएंगे। इस संबंध में विस्तृत सूचना आयोग की वेबसाइट पर उपलब्ध है। आयोग ने 11 दिसम्बर 2024 को 329 पदों के लिए भर्ती निकाली थी। आयोग सचिव मेहता ने बताया कि प्रवेश-पत्र आयोग की वेबसाइट पर उपलब्ध एडमिट कार्ड लिंक के माध्यम से आवेदन पत्र क्रमांक व जन्म दिनांक प्रविष्ट कर डाउनलोड किए जा सकेंगे।

बाइक सवार बदमाशों ने पत्थरबाजी की

जयपुर। मुरलीपुरा थाना इलाके में बाइक सवार तीन बदमाशों ने एक दुकान पर पत्थर फेंके। इससे दुकान के शीशे टूट गए।

पुलिस के अनुसार हनुमान वाटिका गोकुलपुरा निवासी राजपाल सिंह ने मामला दर्ज करवाया कि रोड नम्बर एक शिव नगर में उसकी दुकान है। 21 जून को वह दुकान में बैठा था। इसी दौरान शीशा तोड़कर एक पत्थर उसके पास आकर गिरा। वह समझ पाता एक और पत्थर दूसरी तरफ का शीशा तोड़कर दुकान के अंदर आ गया। इस पत्थर से उनका एक कर्मचारी घायल होने से बच गया। जब उसने बाहर निकलकर देखा तो एक बाइक तीन बदमाश सवार होकर भागते नजर आए। इस पर पीड़ित ने थाने पहुंच कर मामला दर्ज करवाया। पुलिस ने मामला दर्ज कर जांच शुरू कर दी है।



पुलिस ने अवैध पत्थर का परिवहन करते चालक को गिरफ्तार किया।

सात कर्मचारियों को उत्कृष्ट रेल सेवा सम्मान मिला

जोधपुर, (कासं)। उत्तर-पश्चिम रेलवे के जोधपुर मंडल में उत्कृष्ट कार्य प्रदर्शन करने वाले सात कर्मचारियों को मंडल रेल प्रबंधक अनुराग त्रिपाठी ने प्रशस्ति पत्र एवं नगद पुरस्कार प्रदान कर सम्मानित किया। सम्मानित कर्मचारियों में परिचालन विभाग के तीन ट्रेन मैनेजर तथा कैरेज एंड वैगन विभाग के तीन तकनीशियन शामिल हैं।

मंडल रेल प्रबंधक त्रिपाठी ने जानकारी दी कि परिचालन विभाग से मनोज कुमार सोलंकी, सुधीर रावल एवं शिवाजीत प्रसाद, ट्रेन मैनेजर/जोधपुर, (डीटीआई) जसवीर सिंह भी शामिल हैं। ने मंडल में यात्री सुविधा शिकायत प्रबंधन के लिए विकसित पोर्टल के निर्माण में महत्वपूर्ण भूमिका निभाई। लॉन्च के पहले ही दिन पोर्टल पर 100 से अधिक शिकायतें प्राप्त हुईं और संचालन के दौरान किसी भी प्रकार की

■ **सम्मानित कर्मचारियों में परिचालन विभाग के तीन ट्रेन मैनेजर तथा कैरेज एंड वैगन विभाग के तीन तकनीशियन शामिल हैं**

तकनीकी बाधा नहीं आई। यह पोर्टल फ्रंटलाइन कर्मचारियों (जैसे स्टेशन सुपरिंटेंडेंट एवं ट्रैफिक इंस्पेक्टर) को शिकायतों के केंद्रीकृत प्रबंधन की सुविधा प्रदान करता है, जिससे विभागीय कार्यप्रणाली अधिक सुदृढ़ एवं उत्तरदायी बनी है। इसी क्रम में कोचिंग डिपो जोधपुर से वरिष्ठ तकनीशियन जुगल किशोर, रूप सिंह तथा टेक्नीशियन विशाल को स्पेशल ट्रेनों जैसे सूर्य रथ स्पेशल एवं अन्य गाड़ियों में उनकी उत्कृष्ट कार्यशैली एवं सौम्य आचरण के लिए सम्मानित किया गया। इन कर्मचारियों ने टीम भावना के साथ सौदर्यबोध बनाए रखते हुए

समयबद्ध एवं गुणवत्तापूर्ण तकनीकी सेवाएं प्रदान कीं। मंडल रेल प्रबंधक त्रिपाठी ने इस अवसर पर सभी सम्मानित कर्मचारियों को बधाई देते हुए कहा आपके अनुरकणीय कार्य अन्य कर्मचारियों के लिए प्रेरणा स्रोत हैं। इसी प्रकार समर्पण और नवाचार के साथ कार्य करते हुए जोधपुर मंडल को उत्कृष्टता की दिशा में अग्रसर बनाएँ। इस अवसर पर अपर मंडल रेल प्रबंधक राकेश कुमार, वरिष्ठ मंडल परिचालन प्रबंधक लोकेश कुमार, वरिष्ठ मंडल इंजीनियरिंग यांत्रिक कैरिज एंड वैगन अमित स्वामी एवं वरिष्ठ मंडल कार्मिक अधिकारी अभिषेक गांधी उपस्थित रहे।

तीन युवकों ने होटल में तोड़फोड़ की

लोकल को कमरा नहीं देने पर युवकों ने तोड़फोड़ की

अलवर, (निसं)। अलवर शहर में मनुमार्ग हाउसिंग बोर्ड कॉलोनी स्थित जैन होटल में देर रात तीन युवकों ने आकर कमरा मांगा, लोकल को कमरा नहीं देने पर युवकों ने दुबारा आकर तोड़फोड़ कर दी। कर्मचारियों को पीटा। कर्मचारी डर के कारण भाग गए।

होटल के संचालक सुमित भाटिया ने पुलिस को रिपोर्ट दी। रिपोर्ट में बताया कि दो युवक सोमवार रात कमरा बुक

करने आए थे। कर्मचारियों ने मना कर दिया कि लोकल को कमरा नहीं दिया जाता है। इसके बाद तीन-चार लोग एक कार में बैठकर आए। होटल में घुसते ही उन्होंने कर्मचारियों से मारपीट करना शुरू कर दिया। कर्मचारी बचने के लिए इधर-उधर चले गए। उसके बाद युवकों ने कांच तोड़े। वे घड़ी उतारकर ले गए। कर्मचारियों की सूचना के बाद पुलिस को सूचित किया गया। संचालक ने

बताया कि कर्मचारी नहीं भागते तो वे जान से मार देते।

कर्मचारियों ने बताया कि युवकों ने आते ही मोबाइल को उठाकर फेंक दिया। उसके बाद लात-घुसे मारने शुरू कर दिए। कई जगह पत्थर फेंके। बाद में होटल की घड़ी सहित अन्य सामान ले गए। अब पुलिस मामले की जांच में लगी है। घटना का वीडियो भी पुलिस को सुपुर्द कर दिया है।

मंत्री रावत ने माधव सरोवर के रैनोवेशन व रैस्टोरेशन कार्य का जायजा लिया

अजमेर, (कासं)। राजस्थान के जल संसाधन मंत्री सुरेश सिंह रावत ने बांदसिंदरी स्थित ऐतिहासिक माधव सरोवर पर चल रहे रैनोवेशन व रिस्टोरेशन कार्य का मंगलवार भौतिक निरीक्षण किया। मंत्री ने प्रगति, गुणवत्ता और तकनीकी पहलुओं की समीक्षा की। यह कार्य 75 प्रतिशत पूर्ण हो चुका है। उन्होंने अधिकारियों व संकेदक को शेष कार्य तय समय में पूरा करने के निर्देश दिए।

जानकारी के अनुसार सरकार ने माधव सरोवर के संरक्षण व सुदृढ़ीकरण के लिए 243.86 लाख रुपए स्वीकृत किए हैं। योजना के अंतर्गत मिट्टी कार्य, वेस्ट विपर, फीडर निर्माण और फेस बॉल को मजबूती जैसे प्रमुख कार्य

■ **मंत्री सुरेश सिंह रावत ने अधिकारियों को समयबद्ध पूर्णता के कार्य के निर्देश दिए**

■ **सरकार ने माधव सरोवर के संरक्षण व सुदृढ़ीकरण के लिए 243.86 लाख रुपए स्वीकृत किए हैं, प्रोजेक्ट की शुरुआत 30 सितंबर 2024 को हुई थी**

शामिल हैं। प्रोजेक्ट की शुरुआत 30 सितंबर 2024 को हुई थी और 29 जुलाई 2025 तक इसे पूरा करने का लक्ष्य है। अब तक परियोजना पर 103.73 लाख रुपए खर्च हो चुके हैं। रावत ने कहा कि माधव सरोवर जैसे पारंपरिक जल स्रोतों का संरक्षण क्षेत्र की जल आत्मनिर्भरता और सांस्कृतिक

विरासत दोनों के लिए जरूरी है। उन्होंने कहा कि मानसून से पूर्व सभी संरचनाएं उपयोग के लिए तैयार होनी चाहिए। उन्होंने विभागीय टीम को कार्य की लगातार मॉनिटरिंग और पारदर्शिता बरतने के निर्देश दिए। निरीक्षण के दौरान स्थानीय जनप्रतिनिधि, विभागीय अधिकारी और ग्रामीण उपस्थित रहे।

गोल्ड कॉइन में इंवेस्ट के नाम पर हवलदार से 21 लाख की ठगी

■ **पीड़ित सेना के हवलदार की तरफ से परिवाद दिया गया, रातानाडा पुलिस ने केस दर्ज कर शुरु की**

जोधपुर, (कासं)। शहर के रातानाडा स्थित हामिदबाग आर्मी एरिया में रहने वाले सेना के हवलदार से शायतिरों ने गोल्ड कॉइन में इंवेस्टमेंट के नाम पर धोखाधड़ी करते हुए 21 लाख रुपए ऐंठ लिए। घटनाक्रम दो अप्रैल से शुरू हुआ और गैट बीस दिनों में इतनी बड़ी रकम को ऐंठ लिया गया। पीड़ित हवलदार की तरफ से परिवाद दिया गया। जिस पर रातानाडा पुलिस ने अब केस दर्ज कर जांच आरंभ की है।

रातानाडा पुलिस ने बताया कि मूलतः बिहार के छपरा स्थित मुसेपुर हाल हामिदबाग आर्मी एरिया में रहने वाले रमेश कुमार की तरफ से रिपोर्ट दर्ज कराई गई है। इसमें बताया कि वह सेना में हवलदार के पद पर कार्यरत है। 2 अप्रैल को उन्होंने गूगल पर प्ले स्टोर पर जाकर

माइंड गेम के तहत गोल्ड कॉइन में इंवेस्टमेंट के नाम पर पता लगाने पर वहां निवेश करना शुरू किया था। जिस पर शुरूआत में उन्हें लाभ मिलता रहा और फिर प्ले स्टोर पर ही शायतिरों से पहचान बढ़ते पर उन्होंने बड़ी रकम को इंवेस्ट करने को कहा। जिस पर उनके द्वारा कई

बार में रूपए लगाए गए। आखिरकार हाल में अंतिम बीस दिनों में उनके द्वारा काफी रकम लगा दी गई। 2 अप्रैल से लेकर हाल में उनसे 21 लाख की ठगी कर ली गई। पुलिस ने बताया कि हवलदार रमेश कुमार की तरफ से पुलिस में पहले परिवाद दिया गया था, जिस पर अब केस दर्ज करवाया गया है। उनके अनुसार गत साल भी उनसे ठगी हुई थी, मगर इसमें कितनी राशि ठगी गई इसका जिक्र नहीं किया गया है।

अवैध पत्थर भरी ट्रैक्टर-ट्रॉली जब्त

निवाई, (निसं)। निवाई थाना पुलिस ने अवैध चेजा पत्थर का परिवहन करते हुए एक ट्रैक्टर-ट्रॉली को जब्त कर चालक को गिरफ्तार किया है। इसी प्रकार अवैध बजरी परिवहन करते हुए एक ट्रैक्टर-ट्रॉली को जब्त किया है। थानाधिकारी रामजीलाल बैरवा ने बताया कि अवैध खनन व परिवहन पर रोकथाम अभियान के अंतर्गत पुलिस टीम ने वनस्थली मोड़ पर एक ट्रैक्टर-ट्रॉली को रोककर ट्रॉली में भरे हुए पत्थरों के बारे में पूछताछ की। चालक के पास किसी भी प्रकार का वैध कागजात नहीं होने पर ट्रैक्टर-ट्रॉली को मय चेजा पत्थर के जब्त कर

■ **80 फीट रोड से अवैध बजरी से भरे हुए एक ट्रैक्टर - ट्रॉली को जब्त किया, चालक मौके से फरार हो गया**

लिया। पुलिस ने ट्रैक्टर चालक सुरेशचंद पुत्र गजानंद मीणा निवासी खणदेवत रोड को गिरफ्तार कर लिया। इसी प्रकार 80 फीट रोड से अवैध बजरी से भरे हुए एक ट्रैक्टर - ट्रॉली को जब्त किया है। चालक मौके से फरार हो गया।

इंग्लैंड ने भारत को 5 विकेट से हराया

टेस्ट श्रृंखला में 1-0 से बढ़त बनाई

लीड्स, 24 जून। बेन डकेट (149) की शतकीय, जैक क्रॉली (65) और जो रूट (नाबाद 53) की अर्धशतकीय पारियों की बदौलत इंग्लैंड ने पहले टेस्ट मैच के पांचवें एवं आखिरी दिन मंगलवार को भारत को पांच विकेट से शिकस्त दी। इसी के साथ इंग्लैंड ने टेस्ट श्रृंखला में 1-0 से बढ़त बना ली है।

भोजनकाल के बाद बल्लेबाजी करने उतरी इंग्लैंड को पहला झटका प्रसिद्ध कृष्णा ने जैक क्रॉली (65) को आउटकर दिया। इसके बाद बल्लेबाजी करने आये पहली पारी के शतकवीर ऑली पोप (आठ) को भी प्रसिद्ध कृष्णा ने बोल्ड कर भारत को दूसरी सफलता दिलाई। इसके बाद शार्दूल ठाकुर ने बेन डकेट को नीतीश कुमार रेड्डी के हाथों कैच आउट कराकर भारत को बड़ी सफलता दिलाई। बेन डकेट ने 170 गेंदों में 21 चौकों



रिंकू सिंह और प्रिया सरोज की शादी टली

नई दिल्ली, 24 जून। टीम इंडिया के युवा बल्लेबाज रिंकू सिंह और समाजवादी पार्टी की सांसद प्रिया सरोज की शादी टल गई है। पहले दोनों की शादी नवंबर में होने वाले थी। वहीं एक मीडिया रिपोर्ट में दावा किया गया है कि नवंबर महीने में रिंकू सिंह के बिजी शेड्यूल के कारण शादी की तारीख को आगे बढ़ा दिया गया है। इसी महीने लखनऊ में रिंकू और प्रिया सरोज की सगाई हुई थी।एक रिपोर्ट के अनुसार, नवंबर में रिंकू सिंह के बिजी शेड्यूल के कारण शादी को आगे के लिए स्थगित कर दिया गया है। कहा जा रहा हैकि, रिंकू- प्रिया के परिवार के सदस्यों ने बताया कि अब शादी फरवरी 2026 में होगी और शादी की नई तारीख का जल्द खुलासा किया जाएगा।

20वीं राष्ट्रीय जूनियर सॉफ्ट टेनिस

प्रतियोगिता के लिए राजस्थान सॉफ्ट टेनिस टीम घोषित

जयपुर, 24 जून। 20वीं राष्ट्रीय जूनियर सॉफ्ट टेनिस प्रतियोगिता दिनांक 26-30 जून 2025 तक पंचकुला, हरियाणा में आयोजित होने जा रही है। प्रतियोगिता में भाग लेने वाली राजस्थान टीम की घोषणा राज्य संघ द्वारा की गई जोकि कल रेल द्वारा पंचकुला, हरियाणा के लिए रवाना होगी। टीम निम्न प्रकार है:- संस्कार शर्मा (जयपुर), ऐकता यदुवन्शी (बारा), आदित्य शर्मा (जयपुर) कप्तान, हर्षिता सैनी (जयपुर), प्रियांशु (टोंक), कनिका सैनी (कोटपुतली बहरोड), हेमांग पाटनेचा (पाली), उर्फिका नकवी (टोंक), रितिक सैनी (कोटपुतली बहरोड), नेहल खान (बारा), मोो नोमान (बारा), मो0 शरफ अली (बारा), विजेन्द्र चौधरी (टोंक), प्रियंका कुमावत (महिला कोच), धांपू देवी (महिला मैनेजर), राजेश पाटनेचा (पुरुष कोच), इन्द्र प्रकाश टिक्कोवाल (पुरुष मैनेजर)।

केकेमैनोविच को हराकर इवांस

लेक्सस ईस्टबोर्न ओपन

के दूसरे दौर में

लंदन, 24 जून। ब्रिटेन के डैन इवांस ने लेक्सस ईस्टबोर्न ओपन में साबिंया के मिओमिर केकमैनोविच को हराकर टूर्नामेंट में अपना विजय अभियान जारी रखा। चार्ल्सकाई एंटी के रूप में खेल रहे 35 वर्षीय खिलाड़ी इवांस ने सोमवार को दो घंटे भी मिनट तक चले मुकाबले में विक्च के 49वें नंबर के खिलाड़ी मिओमिर केकमैनोविच को 3-6, 6-4, 6-4 से हराकर दूसरे दौर में जाह बना ली है। केकमैनोविच ने पहले सेट में दो बार इवांस की सर्विस तोड़ी, लेकिन दूसरे सेट की शुरुआत में ब्रिटिश खिलाड़ी ने वापसी करते हुए जीत दर्ज की और उसके बाद तीसरा गेम भी जीत कर सराहना करते हुए कहा कि उनकी इस उपलब्धि ने न केवल स्वास्थ्य विभाग बल्कि पूरे हरियाणा राज्य को गौरवान्वित किया है।

नेटबॉल में स्वर्ण पदक

जीतने पर राव ने कर्मचारी

को किया सम्मानित

चंडीगढ़, 24 जून। हरियाणा की स्वास्थ्य एवं परिवार कल्याण मंत्री आरती सिंह राव ने उत्तराखंड में आयोजित राष्ट्रीय खेल 2025 में हरियाणा का प्रतिनिधित्व करते हुए नेटबॉल में स्वर्ण पदक जीतने वाले राज्य सरकार के कर्मचारी मंत्री को सम्मानित किया है। कर्ण वर्तमान में स्वास्थ्य मंत्री के कार्यालय में कार्यरत हैं। उन्हें उनकी उत्कृष्ट खेल उपलब्धि के लिए सम्मानित किया गया। राज्य की खेल प्रतिभा में उनके योगदान की सराहना करते हुए मंत्री ने उन्हें प्रशंसा पत्र भेंट किया और उनके उज्ज्वल भविष्य के लिए शुभकामनाएं दीं। इस अवसर पर सुशी सिंह राव ने कर्ण की लगन और खेल भावना की सराहना करते हुए कहा कि उनकी इस उपलब्धि ने न केवल स्वास्थ्य विभाग बल्कि पूरे हरियाणा राज्य को गौरवान्वित किया है।

कलिंग ब्लैक टाइगर्स और

हैदराबाद हीरोज ने जीत दर्ज की

मुंबई, 24 जून। जीएमआर रग्बी प्रीमियर लीग सीजन वन के मुकाबलों में कलिंगा ब्लैक टाइगर्स और हैदराबाद हीरोज ने बेहतरीन प्रदर्शन करते हुए जीत दर्ज की। आज शाम यहां शांजगी राजे भोसले स्पोर्ट्स कॉम्प्लेक्स में खेले गए मुकाबले में टाइगर्स ने मुंबई ड्रीमर्स को हराया, वहीं हैदराबाद हीरोज ने चेन्नई ब्रुक्स पर जीत हासिल की।

अम्पायर के निर्णय पर

असहमति जताने पर

पंत को लगी फटकार

लीड्स, 24 जून। भारत के विकेटकीपर बल्लेबाज ऋषभ पंत को इंग्लैंड के साथ चल रहे पहले टेस्ट के तीसरे दिन अंपायर के निर्णय पर नाराजगी जताने के लिए अंतरराष्ट्रीय क्रिकेट परिषद (आईसीसी) की ओर से फटकार लगाई गई। यह घटना इंग्लैंड की पारी के 61वें ओवर में उस समय घटित हुई जब हैरी ब्रूक और बेन स्टोक्स बल्लेबाजी कर रहे थे। पंत को गेंद के बारे में अंपायरों से चर्चा करते देखा गया। जब अंपायरों ने गेंद गेज से जांच के बाद गेंद बदलने से इनकार कर दिया, तो पंत ने नाराजगी व्यक्त करते हुए अंपायरों के सामने गेंद को जमीन पर फेंक दिया। पंत को आईसीसी की आचार संहिता के लेवल 1 के उल्लंघन का दोषी पाया गया। मैदान पर इस तरह बर्ताव के लिए पंत को फटकार लगाई गई। पिछले दो साल में उनकी यह पहली घटना है।

तिलक ने काउंटी चैम्पियनशिप में

हैम्पशायर के लिए शतकीय पारी खेली



नई दिल्ली, 24 जून। जहां एक तरफ शुभमन गिल की कप्तानी में भारतीय क्रिकेट टीम अभी इंग्लैंड में 5 मैचों की टेस्ट सीरीज खेल रही है वहीं दूसरी तरफ टीम इंडिया के बल्लेबाज तिलक वर्मा इस समय इंग्लैंड में ही हैं और काउंटी चैम्पियनशिप में खेल रहे हैं। इस सीजन में तिलक वर्मा हैम्पशायर का प्रतिनिधित्व कर रहे हैं। तिलक वर्मा ने इस टीम के लिए इस सीजन के अपने पहले ही मैच में एसेक्स के खिलाफ शतकीय पारी खेली।

एसेक्स के खिलाफ तिलक वर्मा पहली पारी में चौथे नंबर पर बल्लेबाजी करने आए उस दौरान उनकी टीम ने

अपने पहले दो विकेट सिर्फ 34 रन के स्कोर पर ही गंवा दिया। चौथे नंबर पर बल्लेबाज करने आए तिलक वर्मा ने काफी धैर्यपूर्वक बैटिंग की। तिलक वर्मा की पहचान आक्रामक बैटर के रूप में की जाती है। लेकिन उनकी इस पारी ने दिखा दिया कि जरूरत पड़ने पर वो संयम के साथ भी खेल सकते हैं और उन्होंने ऐसा ही किया।

तिलक वर्मा ने पहली पारी में अपनी टीम के लिए शतक ठोका और उन्होंने अपना शतक 239 गेंदों में पूरा किया। हालांकि इस पारी में उन्होंने 241 गेंदे खेली, लेकिन 100 रन के स्कोर पर आउट हो गए। तिलक ने अपनी इस इर्झन के दौरान 3 बेहतरीन छक्के और 11 चौके जड़े जबकि 311 मिनट तक उन्होंने बल्लेबाजी की। बेन ब्राउन के साथमिलकर उन्होंने 5वें विकेट के लिए 133 रन की शतकीय साझेदारी की और टीम को संभालने का काम किया।

कोहली के रिटायरमेंट की

बात बीसीसीआई को थी

पता : सौरव गांगुली

नई दिल्ली, 24 जून। पूर्व कप्तान सौरव गांगुली ने विराट कोहली के टेस्ट क्रिकेट से संन्यास पर एक हैरान करने वाला बयान दिया है। गांगुली का मानना है कि टेस्ट से संन्यास लेने का फैसला पूरी तरह से विराट कोहली का था। 36 साल के कोहली ने 12 मई को संन्यास की घोषणा की थी। विराट कोहली ने बीसीसीआई को चार दिन पहले ही बता दिया था कि वह टेस्ट क्रिकेट से संन्यास लेने वाले हैं। हालांकि, बीसीसीआई ने विराट कोहली को फैसेल पर विचार करने के लिए भी कहा था, लेकिन वे नहीं माने।बता दें कि, सौरव गांगुली और विराट कोहली टीम इंडिया में एक साथ काम कर चुके हैं। सौरव गांगुली के बीसीसीआई अध्यक्ष रहते हुए विराट कोहली टीम इंडिया के कप्तान थे। ऐसे में गांगुली ने बताया कि कोहली ने ये फैसला खुद लिया था। संन्यास को लेकर उन पर किसी तरह का दबाव नहीं था।

राज्य स्तरीय सीनियर

कॉल्विन शील्ड, जयपुर-

श्रीगंगानगर फाइनल मैच

जयपुर पहली पारी में एक

विकेट पर 73 रन

जयपुर, 24 जून। आरसीए एडहॉक कमेटी सदस्य विमल शर्मा ने बताया कि बीसीसीआई के आगामी घरेलू क्रिकेट सत्र 2025-26 की पूर्व तैयारियों की लिए आरसीए एडहॉक कमेटी संयोजक व विधायक जयदीप बिहाणी के निर्देशानुसार राजस्थान क्रिकेट संघ द्वारा बीसीसीआई सीनियर रणजी ट्रॉफी क्रिकेट प्रतियोगिता में भाग लेने वाली राजस्थान सीनियर टीम के संभावितों के चयन हेतु आरसीए के तत्वाधान में खेली जा रही राज्य स्तरीय सीनियर कॉल्विन शील्ड क्रिकेट प्रतियोगिता के जयपुर में आज से शुरू हुए मल्टी डेज फाइनल मैच के पहले दिन का स्कोर :- जयपुर में जयपुर- श्रीगंगानगर के बीच आज से शुरू हुए राज्य स्तरीय सीनियर कॉल्विन शील्ड फाइनल मैच के पहले दिन जयपुरिया ग्राउंड में जयपुर और श्रीगंगानगर मैच के जयपुर पहली पारी में 73/1 (30 ओवर) बारिश के कारण पहले दिन का खेल रोके जाने तक टीम के लिए मानेन्द्र सिंह 45, अभिजीत तोमर नाबाद 23, श्रीगंगानगर के गेंदबाज सलाऊहीन 10/1 विकेट।

25 प्रस्तावित खेलों की संख्या:-

आर्चरी, एथलेटिक्स, बैडमिन्टन, बार्स्केटबॉल, बॉक्सिंग, फेंसिंग, फुटबॉल, हॉकी, जूडो, कबड्डी, स्विमिंग, टेबल टेनिस, टेनिस, वालीबॉल, वेट लिफ्टिंग, रेसलिंग, रग्बी, योगासन, मलखम्भ, शूटिंग, सार्क्लिंग, हैण्डबॉल, चेस, स्केबश, वुशू।

प्रस्तावित खेल मैदान अनुमानित 6 संस्थानों के लिए मैदान:-

राजस्थान विश्वविद्यालय, राजस्थान विश्वविद्यालय,सवाई मानसिंह स्टेडियम, जगतपुरा शूटिंग रेंज, विद्याधर नगर स्टेडियम, राजस्थान पुलिस अकादमी। टेलेंट हंट के जरिये तलाशेंगे खेल प्रतिभाएं:- खेल मंत्री कर्नल राज्यचंद सिंह राठौड़ ने बताया कि राज्य सरकार के द्वारा छिपी हुई खेल प्रतिभाओं को तलाशने के लिए टेलेंट हंट योजना को शुरूआत की जा रही है। केन्द्र सरकार की टारगेट ओलम्पिक पोडियम योजना की तहत ही प्रदेश के होहार खिलाड़ियों के लिए भी टारगेट ओलम्पिक पोडियम योजना की शुरूआत की जा रही है। इसके माध्यम से चयनित खिलाड़ियों का उच्च स्तरीय प्रशिक्षण व खेल सुविधाओं का लाभ मिल सकेगा।

भारत के दिग्गज दिलीप दोशी के निधन

पर क्रिकेट जगत ने जताया दुःख



लंदन, 24 जून। भारत के पूर्व स्पिनर दिलीप दोशी का निधन हो गया। 1947 में जन्में दोशी ने 77 साल की उम्र में लंदन में आखिरी सांस ली। उनके निधन से क्रिकेट जगत में शोक की लहर दौड़ गई। दोशी क्रिकेट करियर के बाद सफल हिन्दी कॉमेंटेटर के तौर पर भी बेहद लोकप्रिय रहे।प्रथम श्रेणी क्रिकेट में 898 विकेट झटकने वाले दोशी ने 238 प्रथम श्रेणी मुकाबलों में 43 बार पांच विकेट झटके। 6 बार एक मैच में 10 विकेट अपने नाम किए।

उनके निधन पर सौराष्ट्र क्रिकेट संघ ने कहा कि वे अपने पीछे कौशल, प्रतिबद्धता, उत्कृष्ठा की समृद्ध विरासत छोड़ गए हैं। हाल ही में दोशी को बीसीसीआई ने एक समारोह में सम्मानित भी किया था। वे इस महीने की शुरूआत में लांड्स क्रिकेट ग्राउंड पर खेले गए वर्ल्ड टेस्ट चैंपियनशिप के फाइनल में भी शामिल हुए थे।बाएं हाथ के स्पिन गेंदबाज दोशी का निधन हृदय संबंधी बीमारियों के कारण हुआ।

ईएसपीएनक्रिकइंफो के मुताबिक दोशी बीते कई सालों से लंदन में ही रह रहे थे। उनके परिवार में पत्नी कालिंदी, बेटा नयन और बेटी विशाखा हैं। बेटा नय इंग्लैंड का काउंटी क्रिकेट-सरे और महाराष्ट्र के सोराष्ट्र से क्रिकेट खेल चुका है। वहीं दोशी के निधन पर क्रिकेट जगत ने दुख प्रकट किया है। जहां बीसीसीआई ने दोशी की तस्वीर शेयर कर इस दुःखद खबर के बारे में जानकारी दी। एक्स पर जारी इस संदेश में बोर्ड ने लिखा कि, बीसीसीआई पूरे भारतीय स्पिनर दिलीप दोशी के दुःखद निधन पर शोक व्यक्त करता है। उनका लंदन में निधन हो गया। भगवान उनकी आत्मा को शांति प्रदान करें।

काली पट्टी बांधकर उतरे दोनों टीमों के

खिलाड़ी, दिलीप दोशी को दी श्रद्धांजलि



लीड्स, 24 जून। हेडिंग्ले में भारत और इंग्लैंड के बीच खेले जा रहे पहले टेस्ट मैच का आखिरी दिन है और इस दिन दिनों ही टीमों के खिलाड़ी काली पट्टी बांधकर उतरे हैं। ये इस मैच में तीसरा मौका है जब खिलाड़ियों ने अपने बाजुओं पर काली पट्टी बांधी है। मैच के पहले और तीसरे दिन भी ऐसा हुआ था।मैच के आखिरी दिन मंगलवार को दोनों टीमों मैच के शुरू होने से पहले मैदान पर आई और मौन रखा। इस दौरान दोनों ही टीमों के खिलाड़ियों के बाजुओं पर काली पट्टी बंधी हुई दिखी। इसका कारण भारत के पूर्व क्रिकेटर दिलीप दोशी का निधन है। लंबे समय से लंदन में रह रहे दिलीप का सोमवार रात को निधन हो गया था। उनको श्रद्धांजलि देने के लिए ही आज दोनों टीमों के खिलाड़ी बाजुओं पर काली पट्टी बांधकर उतरे हैं। बीसीसीआई ने अपने एक्स अकाउंट पर एक फोटो जारी करते हुए लिखा है। दोनों ही टीमों ने भारत के पूर्व क्रिकेटर दिलीप दोशी की याद में काली पट्टी बांधी है जिनका सोमवार को निधन हो गया। पांचवें दिन की शुरुआत से पहले दोनों टीमों ने एक मिनट का मौन रखा।

फीफा क्लब वर्ल्ड कप 2025 : इंटर मियामी और

पाल्मेरास ने नॉकआउट के लिए किया क्वालीफाई

फ्लोरिडा, 24 जून। इंटर मियामी और पाल्मेरास ने मंगलवार को 2-2 से ड्रां खेला और इसके साथ ही दोनों टीमों फीफा क्लब वर्ल्ड कप 2025 के राउंड ऑफ 16 के लिए क्वालीफाई कर गईं। पाल्मेरास ने लियोनेल मेसी के लिए एक बेहतरीन जन्मदिन का तोहफा छीन लिया। इंटर मियामी ने ग्रुप ए के अंतिम मैच में 79 मिनट तक बढ़त



बनाए रखी, इससे पहले ब्राजीलियाई टीम ने लगातार दो गोल करके ग्रुप में पहला स्थान हासिल किया। लुइस सुआरेज द्वारा मिसफोल्ड में एक लंबी गेंद को आगे की ओर धकेलने के बाद हेरॉनस ने बढ़त हासिल कर ली। युवा अर्जेंटीना खिलाड़ी पाल्मेरास के डिफेंडरों को चक्रमा देते हुए वेक्टर को पीछे छोड़ते हुए आगे निकल गया।सुआरेज ने दूसरे हाफ में समय को पीछे की ओर मोड़ दिया, कई डिफेंडरों को चक्रमा देते हुए गोल दागरक इंटर मियामी को बढ़त को दौंग्ना कर दिया। लेकिन मैच खत्म होने में दस मिनट बाकी थे, स्थानापन्न पॉलन्हो और एलन ने मिलकर पेनल्टी एरिया में प्रवेश किया। पॉलन्हो ने पाल्मेरास के फैस के सामने गोल दागा ,जिससे अंतिम चरण में एक रोमांचक मोड़ आया। समय समाप्त होने के साथ ही पाल्मेरास ने बॉक्स में गेंद फेंकी, जिसे ठीक से क्लियर नहीं किया गया और स्थानापन्न मौरिसियो के पास गिरी, जिन्होंने बॉक्स के किनारे से गोल दागा, जिससे यात्रा कर रहे फैस खुशी से झूम उठे। ये हमारे लिए एक बेहतरीन मैच था, साउथ अमेरिका की सर्वश्रेष्ठ टीमों में से एक के खिलाफ खेलना मुश्किल है। शायद अंत में मैच हमारे हाथ में था, इसलिए ये अजीब लग रहा था, लेकिन टूर्नामेंट की शुरुआत से पहले अगर कोई मुझसे कहता कि हम इस तरह की टीमों के खिलाफ इस तरह का प्रदर्शन करने जा रहे हैं तो मैं इस पर हस्ताक्षर कर देता।

अनाहत और चिनप्पा की जोड़ी एशियाई

स्ववैश चैम्पियनशिप के सेमीफाइनल में

जोहोर (मलेशिया) , 24 जून। अनाहत सिंह और जोशना चिनप्पा की भारतीय जोड़ी ने मंगलवार को शानदार प्रदर्शन करते हुए एशियाई स्क्वेश युगल चैंपियनशिप 2025 के महिला वर्ग के सेमीफाइनल में जगह बना ली है। आज यहां एशिया फ़ास में खेले गये मुकाबले में अनाहत सिंह और जोशना चिनप्पा की जोड़ी ने क्वार्टर फाइनल में शानदार प्रदर्शन करते हुए फिलीपींस की जेमिका एरिबादो और यवोन एलिसा डालिडा की जोड़ी को मात्र 12 मिनट में 2-0 (11-6, 11-3) से हराया। भारत की अन्य महिला युगल जोड़ी, पूजा अर्थी रघु और रथिका सीलन ने अपने पूल की मैच में सिंगापूर की विक्की यू थिंग लाई और प्रेसिया चुआ रुई एन को 2-0 (11-8, 11-9) से हराकर क्वार्टर फाइनल में प्रवेश किया। हालांकि, वे अपना क्वार्टर फाइनल मैच मलेशिया की आइना अमानी और यी शिन थिंग से 2-0 (11-7, 11-8) से हार गईं और वे अब प्लेसमेंट राउंड में पांचवें से आठवें स्थान को लेकर स्पर्धा करेंगी। पुरुष युगल वर्ग में गत चैम्पियन अभय सिंह और वेलावन संधिलकुमार की जोड़ी ने एक गेम से पिछड़ने के बाद वापसी करते हुए क्वार्टर फाइनल में कोरिया गणराज्य के मिंबु ली और जूयंग ना के खिलाफ 2-1 (10-11, 11-3, 11-5) से जीत दर्ज की। दूसरी ओर, रवि दीक्षित और गुहान संधिलकुमार की जोड़ी को क्वार्टर फाइनल में हांगकांग चीन के चेउक नाम लाई और वेलौक टो के खिलाफ 2-0 (11-6, 11-8) से हार का सामना करना पड़ा। इस बीच, भारत की दोनों मिश्रित युगल स्क्वैश टीमों को राउंड ऑफ 12 में बाई मिली और वे क्वार्टर फाइनल में पहुँच गईं, जो बुधवार को होगा।

